

वेदान्तिक सीरीज —

ॐ

4131

# वेदान्त स्तोत्र संग्रह ।

जिसमें—

श्रीमत् रंडित मच्छंकराचार्यजी, श्रीमत्पं०  
कृष्णानन्दजी सरस्वती तथा  
श्री ब्रह्मानन्दजी इत्यादि के  
संग्रह किये हुए स्तोत्र हैं ।

चतुःश्लोकि भागवत् तथा सप्त-  
श्लोकी गीता सहित ।

प्रकाशक—

प्रसाद भागीरथजी बम्बई के  
सोल एजेन्ट—

रघुनाथदास पुरुषोत्तमदास, अग्रवाल,  
चूना कंकड़, मथुरा ।

सर्वाधिकार  
स्वरक्षित }



{ स० १९३६ ई०

R689Lx1 4L31  
15A9  
Hari Prasad.  
Vedanta Stotra sangrah

CHWA  
NDIR







२१६

# वेदान्तस्तोत्र संग्रह ।

## आत्मबोधः ।

श्रीगणेशायनमः ॥ ॥ तपोभिः क्षीणपापानां  
 शान्तानां वीतरागिणाम् ॥ मुमुक्षुणामपेक्ष्योऽय-  
 मात्म बोधो विधीनते ॥ १ ॥ बोधोऽन्यसाधनेभ्यो  
 हि साक्षान्मोक्षैकसाधनम् ॥ पाकस्य बन्धिवज्ज्ञानं  
 बिना मोक्षो न सिद्ध्यति ॥ २ ॥ अविरोधितया  
 कर्म नाविद्यां विनिवर्ततेत् ॥ विद्याऽविद्यां निहंत्येव  
 तेजस्तिमिरसंघवत् ॥ ३ ॥ परिच्छिन्न उवाञ्जात्तन्ना-  
 शे सति केवलः ॥ स्वयं प्रकाशते ह्यात्मा मेघापायैऽ-  
 शुमानिव ॥ ४ ॥ अज्ञानं क्रतुषु जीवं ज्ञानाभ्यासाद्धि  
 निर्मलम् ॥ कृत्वाऽज्ञानं स्वयं नश्येज्जलंकतकरेणुवत्  
 ॥ ५ ॥ संसारः स्वप्नतुल्यो हि रागद्वेषादिसंकुलः ॥  
 स्वकाले सत्यं वद्भाति प्रबोधे सत्यसद्ब्रवेत् ॥ ६ ॥  
 तावत्सत्यं जगद्भाति शुक्तिंकारजतं यथा ॥ यावन्न  
 ज्ञायते ब्रह्म सर्वाधिष्ठानमद्वतम् ॥ ७ ॥ सच्चिदात्म-  
 न्यनुस्थिते स्थिते विष्णौ प्रकल्पिताः ॥ ८ ॥ व्यक्ततयो



विविधाः सर्वा हाटके कटकादिवत् ॥ ८ ॥ यथा-  
 काशो हृषीकेशो नानोपाधिगतो विभुः ॥ तद्देदा-  
 द्भिन्नवद्भाति तन्नाशे सति केवलः ॥ ९ ॥ नानोपाधि-  
 वशादेव जातिवर्णाश्रमादयाः ॥ आत्मन्यारोपि-  
 तस्तोयै रसवर्णादि भेदवत् ॥ १० ॥ पञ्चोक्तमहा-  
 भूतं संभवं कर्म संचितम् ॥ शरीरं सुखदुःखानां  
 भोगायतनमुच्यते ॥ ११ ॥ पंच प्राणमनोबुद्धिदशेन्द्रिय  
 समन्वितम् ॥ अपञ्चोक्तभूतोत्थं सूक्ष्मांगं भोगसा-  
 धनम् ॥ १२ ॥ अनाद्यविद्याऽनिर्वाच्या कारणोपा-  
 धिरुच्यते ॥ उपाधिभ्रितयादन्यमात्मानमवधारयेत्  
 ॥ १३ ॥ पञ्चकोशादियोगेन तत्तन्मय इव स्थितः ॥  
 शुद्धात्मा नीलवस्त्रादियोगेन स्फटिको यथा ॥ १४ ॥  
 वपुस्तुषादिभिः कोशैर्युक्त युक्त्याऽवघाततः ॥  
 आत्मानमंतरं शुद्धं विविच्यात्तंदुलं यथा ॥ १५ ॥  
 सदा सर्वगतोऽप्यात्मा न सर्वत्रावभासते ॥ बुद्धावे-  
 वावभासेत स्वच्छेषु प्रतिबिंबवत् ॥ १६ ॥ देहेन्द्रिय-  
 मनोबुद्धिप्रकृतिभ्यो विलक्षणम् ॥ तद्वृत्तिसाक्षिणं  
 विद्यादात्मानं राजवत्सदा ॥ १७ ॥ व्यावृत्तेष्विन्द्रि-  
 येष्व्वात्मा व्यापारीवाविवेकिनाम् ॥ दृश्यतेऽश्रेषु  
 भावत्सु भावश्चिव यथा शशी ॥ १८ ॥ आत्मचैतन्य  
 अश्रित्य देहेन्द्रियमनोधिपः ॥ स्वकीयार्थेषु वर्तते

सूर्यालोकं यथा जनाः ॥ १९ ॥ देहेन्द्रियगुणाम्  
 कर्माण्यमले सच्चिदात्मनि ॥ अध्यस्यं त्यविवे-  
 केन गगने नीलतादिवत् ॥ २० ॥ अज्ञा-  
 नान्मानसोपाधेः कर्तृत्वादीनि चात्मनि ॥  
 कल्प्यन्तेऽबुगते चन्द्रे चलनादि यथा भसः ॥ २१ ॥  
 रागेच्छासुखदुःखादि बुद्धौ सत्यां प्रवर्तते ॥ सुषुप्तौ  
 नास्ति तल्लाशे तस्माद्बुद्धेस्तु नात्मनः ॥ २२ ॥ प्रका-  
 शोऽर्कस्य तोयस्य शैत्यमग्नेर्यथोष्णता ॥ स्वभावः  
 सच्चिदानन्दनित्यनिर्मलतात्मनः ॥ २३ ॥ आत्मनः  
 सच्चिदंशश्च बुद्धेर्वृत्तिरिति द्वयम् ॥ संयोज्य चावि-  
 वेकेन जानामीति प्रवर्तते ॥ २४ ॥ आत्मनो विक्रि-  
 या नास्ति बुद्धेर्बोधो न जायते ॥ जीवः सर्वमलं  
 ज्ञात्वा कर्त्ता द्रष्टेति मुह्यति ॥ २५ ॥ रज्जुसर्पवदा-  
 त्मानं जीवं ज्ञात्वा भयं भवेत् ॥ नाहं जीवः परा-  
 त्मेति ज्ञातं चेन्निर्भयो भवेत् ॥ २६ ॥ आत्मावभा-  
 सयस्यैको बुद्ध्यादीर्नान्द्रियाणि हि ॥ दोषो घटादि-  
 वत्स्वात्मा जडैस्तैर्नावभास्यते ॥ २७ ॥ स्वबोधे  
 नान्यबोधेच्छा बोधरूपतयाऽऽत्मनः ॥ न दीपस्या-  
 न्यदीपेच्छा यथा स्वत्मा प्रकाशते ॥ २८ ॥ निषि-  
 द्ध्य निखिलौपाधीनेति नेतीति वाक्यतः ॥ विद्या-  
 दैक्यं महावाक्यैर्जीवात्मपरमात्मनोः ॥ २९ ॥ आ-



विद्यकं शरीरादि दृश्यं बुद्धद्वयत् क्षरम् ॥ एतद्विल-  
 क्षणं विद्यादहं ब्रह्मेति निर्मलम् ॥ ३० ॥ देहान्य-  
 त्वान्न मे जन्म जराकार्श्यलयादयः ॥ शब्दादिविषयैः  
 संगो निरिन्द्रियतया न च ॥ ३१ ॥ अमनस्त्वान्न मे  
 दुःखरागद्वेषभयदयः ॥ अप्राणो ह्यमनाः शुभ्र इत्या-  
 दिश्रुतिशासनात् ॥ ३२ ॥ निर्गुणो निष्क्रयो नित्यो  
 निर्विकल्पो निरंजनः ॥ निर्विकारो निराकारो नित्य-  
 मुक्तोऽस्मि निर्मलः ॥ ३३ ॥ अहमाकाशवत्सर्वव-  
 हिरंतर्गतोऽच्युतः ॥ सदा सर्वसमः शुद्धो निःसंगो  
 निर्मलोऽचलः ॥ ३४ ॥ नित्यशुद्धविमुक्तैकमखंडानं-  
 दमद्वयम् ॥ सत्यं ज्ञानमनंतं यत्परं ब्रह्माऽहमेव तत्  
 ॥ ३५ ॥ एवं निरंतराभ्यस्ता ब्रह्मैवास्मीति वासना ।  
 हरत्यविद्याविक्षेपान् रोगानिव रसायनम् ॥ ३६ ॥  
 विविक्तदेश आसीनो विरागो विजितेन्द्रियः ॥ भाव-  
 येदेकमात्मानं तमनंतमनन्यधीः ॥ ३७ ॥ आत्मन्ये-  
 वाखिलं दृश्यं प्रविलाप्य धिया सुधीः ॥ भावयेदे-  
 कमात्मानं निर्मलाकाशवत्सदा ॥ ३८ ॥ रूपवर्णादिकं  
 सव विहाय परमार्थवित् ॥ परिपूर्णचिदानंदस्वरूपेणा  
 वातिष्ठते ॥ ३९ ॥ ज्ञातृज्ञानज्ञेयभेदः परात्मनि न  
 विद्यते ॥ चिदानंदैकरूपत्वादीप्यते स्वयमेव हि  
 ॥ ४० ॥ एवमात्मारणौ ध्यानमथने सततं कृते ॥

उदितावगतिज्वाला सर्वाज्ञानेध नन्दहेत् ॥ ४१ ॥  
 अरुणेनेव बोधेन पूर्णसंतमसे हृते ॥ तत आविर्भ-  
 वेदात्मा स्वयमेवांशुमानिव ॥ ४२ ॥ आत्मा तु स-  
 ततं प्राप्नोऽप्यप्राप्तवदविद्यता ॥ तन्नाशे प्राप्तवद्भाति  
 स्वकंठाभरणं यथा ॥ ४३ ॥ स्थाणौ पुरुषवद्भ्रान्त्या  
 कृता ब्रह्मणि जीवता ॥ जीवस्य तात्त्विके रूपे  
 तस्मिन् दृष्टे निवर्तते ॥ ४४ ॥ तत्त्वस्वरूपानु भवा-  
 दुत्पन्नं ज्ञानमंजसा ॥ अहंममेति चाज्ञानं बाधते  
 दिग्भ्रमादिवत् ॥ ४५ ॥ सम्यग्विज्ञानवान्योगो स्वा-  
 त्मन्यैवाखिलं स्थितम् ॥ एवं च सर्वमात्मानमीक्षते  
 ज्ञानचक्षुषा ॥ ४६ ॥ आत्मैवेदं जगत्सर्वमात्मनोऽन्य-  
 न्न विद्यते ॥ मृदो यद्वटद्धादीनि स्वात्मानं सर्वमी-  
 क्षते ॥ ४७ ॥ जीवन्मुक्तस्तु तद्विद्वान्पूर्वोपाधिगुणां-  
 स्त्यजेत् ॥ सच्चिदानन्दपत्वाद्भवेद्भ्रमरकीटवत् ॥ ४८ ॥  
 तीर्त्वा मोहार्णवं हत्वा रागद्वेषादिराक्षसान् ॥  
 योगी शान्तिसमायुक्तो ह्यात्मारामो विराजते ॥ ४९ ॥  
 उपाधिस्थऽपि तद्धर्मैर्न लिप्तो व्योमवन्वमुनिः ॥  
 सर्वविन्मूढवित्तिष्ठेदसक्तौ वायुवच्चरेत् ॥ ५० ॥  
 बह्यां नित्यसुखासक्तिं हित्वाऽऽत्मसुखनिवृत्तः ।  
 घटस्थदीपवत् स्वच्छः स्वान्तरेव प्रकाशते ॥ ५१ ॥  
 उपाधिविलयाद्विष्णौ निर्विशेषं विशेन्मुनिः ॥ जले



जलं वियद्वयोऽग्नि तेजस्तेजसि वा यथा ॥ ५२ ॥  
 यज्ञाभान्नापरो लाभो यत्सुखान्नापरं सुखम् ॥ यज्ज्ञा-  
 नान्नापरं ज्ञानं तद्ब्रह्मेत्यवधारयेत् ॥ यद्दृष्ट्वा न परं  
 दृश्यं यद्भूत्वा न पुनर्भवः यज्ज्ञात्वा न परं ज्ञेयं तद्-  
 ब्रह्मेत्यवधारयेत् ॥ ५४ ॥ तिर्यगूर्ध्वमधः पूर्णं  
 सच्चिदानन्दमव्ययम् ॥ अनन्तं नित्यमेकं यत्तद्ब्रह्मे-  
 त्यवधारयेत् ॥ ५५ ॥ अतद्व्यावृत्तिरूपेण वेदांते-  
 र्लक्ष्यतेऽव्ययम् ॥ अखंडानन्दमेकं यत्तद्ब्रह्मेत्यवधार-  
 येत् ॥ ५६ ॥ अखंडानन्दरूपस्य तस्यानन्दलवाश्रि-  
 ताः ॥ ब्रह्माद्यास्तारतम्येन भवंत्यानन्दिनोखिलाः  
 ॥ ५७ ॥ तद्युक्तमखिलं वस्तु व्यवहारस्तदान्वितः ॥  
 तस्मात्सर्वगतं ब्रह्म क्षीरे सपिरवाखिले ॥ ५८ ॥  
 अनएवस्थूलमहस्वमदीर्घमजव्ययम् ॥ अरूपगुणवर्णा-  
 रूपं तद्ब्रह्मेत्यवधारयेत् ॥ ५९ ॥ यद्भासा भासतेऽ-  
 र्कादि भास्यैर्यत्तु न भास्यते ॥ येन सर्वमिदं भाति  
 तद्ब्रह्मेत्यवधारयेत् ॥ ६० ॥ स्वयमन्तर्बहिर्व्याप्य  
 भासयन्नखिलं जगत् ॥ ब्रह्म प्रकाशते वन्हिप्रतप्ताय-  
 सपिंडवत् ॥ ६१ ॥ जगद्विलक्षणं ब्रह्म ब्रह्माणोन्यन्न  
 किंचन ब्रह्मान्यद्भाति चेन्मिथ्या यथा मरुमरीचिका  
 ॥ ६२ ॥ दृश्यते श्रूयते यद्यद्ब्रह्माणोन्यन्न तद्भवेत् ॥  
 तत्त्वज्ञानाच्चतद्ब्रह्म सच्चिदानन्दमव्ययम् ॥ ६३ ॥

सर्वगं सच्चिदात्मानं ज्ञानचक्षुर्निरीक्षते ॥ अज्ञान-  
 चक्षुर्निक्षेत भास्वतं भानुमंधवत् ॥ ६४ ॥ अवणा-  
 दिभिरुद्दीप्तो ज्ञानाग्निः परितापितः ॥ जीवः सर्व-  
 मलान्मुक्तः स्वर्णवद्व्योतते स्वयम् ॥ ६५ ॥ हृदा-  
 काशोदितो ह्यात्मा बोधभानुस्तमोपहृत् ॥ सर्वव्यापी  
 सर्वधारी भाति सर्वं प्रकाशते ॥ ६६ ॥ दिग्देश-  
 कालाद्यनपेक्ष्य सर्वगं शीतादिहृन्निःस्पृहं निरञ्जनम्  
 यः स्वात्म तीर्थं भजते विनिष्क्रियः स सर्ववित्सर्व-  
 गतोऽमृतो भवेत् ॥ ६७ ॥

इति श्रीमच्छंकराचार्यकृत आत्मबोधः समाप्तः

## २-निर्वाणदशकम् ।

श्रीगणेशाय नमः ॥ ॥ न भूमिर्न तोर्यं न तेजो  
 न वायुर्न खं नेंद्रियं वा न तेषां समूहः ॥ अनैकां-  
 तिकत्वात्सुषुप्त्येकसिद्धस्तदेकोऽवशिष्टः शिवः केव-  
 लोऽहम् ॥ १ ॥ न वर्णा न वर्णाश्रमाचारधर्मा न  
 मे धारणा ध्यान योगादयोऽपि ॥ अनात्माश्रयोऽहं  
 ममाध्यासहीनास्तदेकोऽवशिष्टः शिवः केवलोऽहम् ॥



न माता पिता वा न देवा न लोका न वेदा न यज्ञा  
 न तीर्थं ब्रूवन्ति ॥ सुषुप्तौ निरस्तातिशून्यात्मकत्वा-  
 त्तदेकोऽवशि० ॥ ३ ॥ न सांख्यं न शैवं न तत्पांच-  
 रात्रं न जैनं न मीमांसकादेर्मतं वा ॥ विविष्टानु-  
 भूत्या विशुद्धात्मकत्वात्तदेकोऽवशि० ॥ ४ ॥ न  
 शुक्लं न कृष्णं न रक्तं न पीतं न पीनं न कुब्जं न  
 ह्रस्वं न दीर्घम् ॥ अरूपं तथा ज्योतिराकारकत्वात्त-  
 देकोऽवशि० ॥ ५ ॥ न जाग्रन्न मे स्वप्न को वा  
 सुषुप्तिर्न विश्वो न वा तैजसः प्राज्ञको वा ॥ अविद्या  
 त्मकत्वात्रयाणां तुरीयं तदेकोऽवशि० ॥ ६ ॥ न  
 शास्ता न शास्त्रं न शिष्यो न शिक्षा न च त्वं न चाहं  
 न चार्यं प्रपञ्चः ॥ स्वरूपावबोधाद्विकल्पासहिष्णुस्त-  
 देकोऽवशि० ॥ ७ ॥ न चोर्ध्वं न चाधो न चांतर्ग-  
 बाह्यं न मध्यं न तिर्यङ् न पूर्वा परा दिक् ॥  
 वियद्वाचकत्वादखंडैकरूपस्तदेकोऽवशि० ॥ ८ ॥  
 अपि व्यापकत्वादितत्वाप्रयोगात् स्वतः सिद्धभावा-  
 दनन्याश्रयत्वात् जगदुच्छमेतत्समस्तं तदन्यस्तदेको-  
 ऽवशि० ॥ ९ ॥ न चैकं तदन्यद्वितीयं कुतः स्यान्न  
 चा केवलत्वं न वा केवलत्वात् न शून्यं न चाशून्यं  
 मद्देतकत्वाकृत्यं सर्ववेदान्त सिद्धं ब्रूमीमि ॥ १० ॥

## ३ निर्वाणषट्कम् ।

श्रीगणेशाय नमः ॥ ॥ मनोबुद्धयहंकारचित्तानि  
 नाहं न च श्रोत्रजिह्वे न च घ्राण नेत्रे ॥ न च  
 व्योम भूमिर्न न तेजो न वायुश्चिदानंदरूपः शिवोऽहं  
 शिवोऽहम् ॥ १ न च प्राण संज्ञो न वै पंचवायुर्न वा  
 सप्तधातुर्न वा पंचकोशः ॥ न वाक्पाणिपादं न  
 चोपस्थपायुश्चिदानंदरूपः शिवो ॥ २ ॥ न मे द्वेष-  
 रागौ न मे लोभ मोहौ मदो नैव मे नैव मात्सर्य-  
 भावः ॥ न धर्मो न चार्थो न कामो न मोक्षश्चिदा-  
 नंद ॥ ३ ॥ न पुण्यं न पापं न सोख्यं न दुःखं न  
 मंत्रो न तीर्थं न वेदा न यज्ञाः ॥ अहं भोजनं नैव  
 भोज्यं न भोक्ता चिदानं ॥ ४ ॥ न मृत्युर्न शंका  
 न मे जाति भेदः पिता नैव मे नैव माता च जन्म ॥  
 न बंधुर्न मित्रं गुरुर्नैव शिष्यश्चिदानंद ॥ ५ ॥  
 अहं निर्विकल्पी निराकाररूपी विभुत्वाच्च सर्वत्र  
 सर्वेन्द्रियाणम् ॥ न चा संगतं नैव मुक्तिर्न मेयश्चि-  
 दानंद ॥ ६ ॥

इति श्रीमच्छंकराचार्यविरचितम् निर्वाणषट्कं संपूर्णम् ।



## ४ आत्मपंचकम् ।

श्रीगणेशाय नमः ॥ नाहं देहो नेंद्रियाण्यन्तरंगं  
 नाहंकार प्राणवर्गो न बुद्धिः ॥ दारापत्यक्षेत्रवित्ता-  
 दिदूरः साक्षी नित्यः प्रत्यगात्मा शिवोऽहम् ॥ १ ॥  
 रज्ज्वज्ञानाद्भाति रज्जुर्गथाऽहिः स्वात्माज्ञानादात्मनो  
 जीवभावः आसोक्त्याऽहिभ्रांति नाशे स रज्जु-  
 र्जीवो नाहं देश कोक्त्या शिवोहम् ॥ २ ॥  
 आभातीदं विश्वमात्मन्यसत्यं सत्यज्ञानानंदरूपे  
 विमोहात् ॥ निद्रामोपात्स्वप्नवत्तत्र सत्यं शुद्धः  
 पूर्णो नित्य एकः शिवोऽहम् ॥ ३ ॥ मत्तो नान्य-  
 त्किंचिदत्रास्ति विश्वं सत्यं बाह्यं वस्तु मायोपकल-  
 सम् ॥ आदर्शांतर्भासमानस्य तुल्यं मय्यद्वैते भाति  
 तस्माच्छिवोऽहम् ॥ ४ ॥ नाहं जातो न प्रवृद्धो न  
 नष्टो देहस्योक्ताः प्राकृताः सर्व धर्माः ॥ कर्तृत्वादि  
 श्रिन्मयस्याति नाहंकारस्यैवं ह्यात्मनो मे शिवोऽहम्  
 ॥ ५ ॥ नाहं जातो जन्ममृत्यू कुतो मे नाहं  
 प्राणः क्षुत्पिपासे कुतो मे ॥ नाहं चित्तं शोक मोहौ  
 कुतो मे नाहं कर्ता बंधमोक्षौ कुतो मे ॥ ६ ॥

इति श्रीमच्छंकराचार्यविरचितं आत्मपंचकं संपूर्णम् ॥३॥

## ५ साधनापञ्चकम् ।

श्रीगणेशाय नमः ॥ वेदो नित्यमधीयतां तदुदितं कर्म  
 स्वनुष्ठीयतां ते नेशस्य विधीयतामपचितिःकाम्ये म-  
 तिस्त्यज्यताम् । पापौघःपरिधूयतां भवसुखे दोषोऽनु-  
 संधीयतामात्मेच्छा व्यवसीयतां निजगृहात्तूष्णीं वि-  
 निर्गम्यताम् ॥ १ ॥ संगःसत्सुविधीयतां भगवतो भक्ति-  
 र्दृढा धीयतां शान्त्यादिः हरिचीयतां दृढतरं कर्माशु  
 संत्यज्यताम् । सद्विद्वानुपसर्प्यताम् प्रतिदिनं तत्पादुके  
 सेव्यतां ब्रह्मैकाक्षरमर्थ्यतां श्रुतिशिरोवाक्यं समाक-  
 र्यतां ॥ २ ॥ वाक्यार्थश्च विचार्यतां श्रुतिशिरःपक्षः  
 समाश्रीयतां दुस्तर्कात्सुविरम्यतां श्रुतिमतस्कोऽनु-  
 संधीयताम् । ब्रह्मैवास्मि विभाव्यतामहरहर्गर्वः  
 परित्यज्यतां देहेऽहम्मतिरुज्जभ्यतांबुधजनैर्वादःपरि-  
 त्यज्यताम् ॥ ३ ॥ क्षुद्रायाश्च चिकित्स्यतां प्रतिदिनं  
 भिक्षौषधं भुज्यतां स्वाद्वन्नं न तु याच्यतां विधिव-  
 शात्प्राप्तेन संतुष्यताम् । शीतोष्णादि विषह्यतां न तु  
 वृथा वाक्यं समुच्चार्यतामौदासीन्यमभीप्स्यतां जन-  
 कृपानैष्ठुर्यमुत्सृज्यताम् ॥ ४ ॥ एकान्ते सुखमास्यतां  
 परतरे चेतः समाधीयतां पूर्णात्मा सुसमीक्ष्यतां जग-  
 दिदं तद्वाधितं दृश्यताम् । प्राक्कर्मप्रविलाप्यतां चित्ति-



वलान्नाप्युत्तरैः श्लिष्यतां प्रारब्धं त्विह भुज्यतामथ  
 परब्रह्मात्मना स्थीयताम् ॥५॥ यः श्लोकपंचकमिदं  
 पठते मनुष्यः संचिन्तयत्नुदिनं स्थिरतामुपेत्य ।  
 तस्याशु संसृतिद्वानलतोव्रघोरतापः प्रशान्तिमुप-  
 याति चित्तिप्रसादात् ॥ ६ ॥

इति श्री मच्छंकराचार्यविरचितं साधनपंचकं संपूर्णम् ॥ ५॥

## ६ कौपीनपंचकम् ।

श्रीगणेशाय नमः ॥ वेदान्तवाक्येषु सदा रमंतो  
 भिन्नानामत्रेण च तुष्टिमन्तः । अशोकवन्तः करुणै-  
 कवन्तः कौपीनवन्तः खलु भाग्यवन्तः ॥१॥ मूलं  
 तरोः केवलमाश्रयन्तः पाणिद्वये भोक्तुममश्रयन्तः ॥  
 कन्थामपि स्त्रीमिव कुत्सयन्तः कौपीनवन्तः ख०  
 ॥२॥ देहाभिमानं परिहृत्य दूरादात्मानमात्मन्यव-  
 लोकयन्तः । अहर्निशं ब्रह्मणि ये रमन्तः कौपीन-  
 वन्तः ख० ॥ ३ ॥ स्वानन्दभावे परितुष्टिमन्तः स्व-  
 शान्तसर्वेन्द्रियवृत्तिमन्तः । नान्तं न मध्यं न बहिः  
 स्मरन्तः कौपीनवन्ता ख० ॥ ४ ॥ पञ्चाक्षरं

पावनमुच्चरंतः पतिं पशूनां हृदि भावयंतः ॥  
 भिक्षासना दिक्षु परिभ्रमंतः कौपीनवतः० ॥ ५ ॥  
 इति श्रीमच्छन्दकराचार्यविरचितं कौपीनापंचकस्तोत्रं संपूर्णम् ॥६॥

## ७ मनीषापंचकम् ।

श्रीगणेशाय नमः ॥ सत्याचार्यस्यगमने कदाचि-  
 न्मुक्तिदायकम् ॥ काशीक्षेत्रं प्रति सह गौया मार्गे  
 तु शंकरम् ॥१॥ अन्त्यवेषधरं दृष्ट्वा गच्छ गच्छेति  
 चाबूवीत् । शंकरः सोऽपि चाण्डालस्तं पुनः प्राह  
 शङ्करम् ॥ २ ॥ अन्नमयादन्नमयथवा चैतन्यमेव  
 चैतन्यात् । द्विजवर दूरीकर्तुं वाञ्छसि किं ब्रूहि  
 गच्छ गच्छेति ॥ ३ ॥ किं गंगाम्बुनि बिम्बितेऽम्ब-  
 रमणौ चण्डालवाटोपयः पूरे चांतरमस्ति काञ्चन-  
 घटीसत्कुम्भयोर्वाम्बरे । प्रत्यग्वरस्तुनि निस्तरगंसह-  
 जानंदावबोधाम्बुधौ विप्रोऽयं श्वपचोऽयमित्यपि  
 महान् कोऽयम् विभेदभ्रमः ॥४॥ जाग्रत्स्वप्नसुषुप्तिषु  
 स्फुटतरा या संविदुज्जृम्भते या ब्रह्मादिपिपोलि-  
 कान्ततनुषु प्रोता जगत्साल्क्षिणी । सैवाहं न च  
 दृश्यवस्त्विति दृढप्राज्ञापि यस्यास्ति चेच्चाण्डालो-



ऽस्तु स तु द्विजोऽस्तु गुरुरित्येषा मनीषा मम ॥५॥  
 ब्रह्मैवाहमिदं जगच्च सकलं चिन्मात्रविस्तारितं  
 सर्वं चैतदविद्यया त्रिगुण्याऽशेषं मया कल्पितम् ।  
 इत्थं यस्य दृढा मतिः सुखतरे निस्थे परे, निर्मले  
 चाण्डालोस्तु० ॥ ६ ॥ शाश्वन्नश्वरमेव विश्वमखिलं  
 निश्चित्य वाचागुरोर्नित्यं ब्रह्म निरंतरं विमृशता  
 निर्व्याजशान्तात्मना । भूतं भावि च दुष्कृतं प्रदहता  
 संविन्मये पावके प्रारब्धाय समर्पितं स्ववपुरि  
 त्येषा० ॥७॥ या तिर्यङ् नरदेवताभिरहामित्यन्तः  
 स्फुटा गृह्यते यद्भासा हृदयात्तदेहविषया भान्ति  
 ( त्वतोऽचेतनाः । तां भास्यैः पिहितार्कमण्डलनिभा  
 स्फूर्तिं सदा भावयन्योगी निर्वृतमानसो हि गुरु  
 रित्येषा० ॥ ८ ॥ यत्सौख्याम्बुधिलेशलेशत इह  
 शक्रादयो निर्वृता यश्चित्ते नितरां प्रशान्तकलने  
 लब्ध्वा मुनिर्निर्वृतः । यस्मिन्नित्यसुखाम्बुधौ गति  
 तधीज्जीह्वैव न ब्रह्मविद्यः कश्चित्स सुरेन्द्रवस्ति  
 पदीनूनं मनीषा मम ॥ ९ ॥

इति श्रीमच्छंकराचार्यविरचितं मनीषापंचकं संपूर्णम् ॥ ७ ॥

## ८ वैराग्यपंचकम् ।

श्रीगणेशाय नमः ॥ शिलं किमनलं भवेदनलमौ-  
 दरं बाधितुं पयः प्रसृतिपूरकं किमु न धारकं सार-  
 सम् ॥ अयत्नमलमल्पकं पथि पटच्चरं कच्चरं भजन्ति  
 विबुधा मुधा अहह कुक्षितः कुक्षितः ॥ १ ॥ दुरीश्व-  
 रद्वारबहिर्वितर्दिकादुरासिकायै रचितोऽयमंजलिः ॥  
 यदंजनाभं निरपायमस्ति नो धनंजयस्यंदनभूषणं  
 धनम् ॥ २ ॥ काचायनीचं कमनीववाचा मोचा  
 फलस्वादमुचा न याचे ॥ दया कुचेले धनदत्कुचेले  
 स्थिते कुचेले श्रितमाकुचेले ॥ ३ ॥ क्षोणीकोणशतां-  
 शपालन खलदुर्वारगर्वानलक्षुभ्यत्क्षुद्र नरेंद्रचादुरच-  
 नां धन्यां न मन्यामहे ॥ देवं सेवितुमेव निश्चिनु-  
 महे योऽसौ दयालुः पुरा धानामुष्टिमुचे कुचलेमु-  
 नये धत्तेस्म वित्ते शताम् ॥ ४ ॥ शरीर पतनावधि  
 प्रभुनिषेवणापादनादविंघनधनंजयप्रशमदं धनं दंध-  
 नम् ॥ धनंजय विवर्धनं धनमुदूढगोवर्धनं सुसाधन-  
 मबाधनं समाराधनम् ॥ ५ ॥

इति श्रीसर्वतंत्र-स्वतंत्रवेदाचार्यकृतं वैराग्य पंचकम् ॥८॥



## ९ धन्याष्टकम् ।

श्रीगणेशाय नमः तज्ज्ञानं प्रशमकरं यदिन्द्रियाणां  
 तज्ज्ञेयं यदुपनिषत्सु निश्चितार्थम् ॥ ते धन्या भुवि  
 परमार्थनिश्चितेहाः शेषास्तु भ्रमनिलये परिभ्रमन्ति  
 ॥ १ ॥ आदौ विजित्यविषयान्मदमोहरागद्वेषादि-  
 शत्रुगणमाहृतयोगराज्याः ॥ ज्ञात्वाऽमृतं समनुभूय  
 परात्मविद्याकांतासुखा बत गृहे विचरन्ति धन्याः  
 ॥ २ ॥ त्यक्त्वा गृहे रतिमतो गतिहेतुभूतामात्मे-  
 च्छयोपनिषदर्थरसं पिबन्तः ॥ वीतस्पृहा विषयभोगपदे  
 विरक्ता धन्याश्चरन्ति विजनेषु विरक्त संगाः  
 ॥ ३ ॥ त्यक्त्वा ममाहमितिबंधकरे पदे द्वे मानव-  
 मानसदृशः समदर्शिनश्च ॥ कर्तारमन्यमवगम्य  
 तदर्पितानि कुर्वन्ति कर्मपरिपाकफलानि धन्याः  
 ॥ ४ ॥ त्यक्त्वेषणात्रयमवेक्षितमोक्षमार्गा भैक्ष्या-  
 मृतेन परिकल्पितदेहयात्राः ॥ ज्योतिः परात्परतार-  
 परमात्मसंज्ञं धन्या द्विजा रहसि हृद्यवलोकयन्ति  
 ॥ ५ ॥ ना सन्न सन्न सदसन्न महन्न चाणु न स्त्री  
 पुमान्न च नपुंसकमेकबीजम् ॥ यैर्ब्रह्म तत्समनुपा-  
 सितमेकचित्ता धन्या विरेजुरितरे भवपाशबद्धाः ॥ ६ ॥

अज्ञानपंकपरिमग्नमपेतसारं दुःखालयं मरणजन्म-  
जरावसक्तम् ॥ संसारबंधनमनित्यमवेक्ष्य धन्या  
ज्ञानासिना तदवशीर्य विनिश्चयंति ॥ ७ ॥ शान्तैर-  
नन्यमतिभिर्मधुर स्वभाववैरेकस्वनिश्चितमनोभिरपे-  
तमोहैः ॥ साकं वनेषु विजितात्मपदस्वरूपं शास्त्रेषु  
सम्यगनिशं विमृशांति धन्याः ॥ ८ ॥ अहिमिव  
जनयोगं सर्वदा वर्जयेद्यः कुणपमिव सुनारी त्यक्तु-  
कामो विरागो ॥ विषमिव विषयान्यो मन्यमानो  
दुरंतान् जयति परमहंसे मुक्तिभावं समेति ॥ ९ ॥  
संपूर्णं जगदेव नंदनवनं सर्वेऽपि कल्पद्रुमा गांगं  
वारि समस्तवारिनिवहः पुण्याः समस्ताः क्रियाः ॥  
वाचः प्राकृतसंस्कृताः श्रुतिशिरो वाराणसी मेदिनी  
सर्वावस्थितिरस्य वस्तुविषया दृष्टे परब्रह्मणि ॥ १० ॥  
इति श्रीमत्प० श्रीमच्छंकराचार्यविरचितम् धन्याष्टकं संपूर्णम् ।

## १० विज्ञाननौका ।

श्रीगणेशाय नमः ॥ तपोयज्ञदानादिभिः शुद्ध  
बुद्धिर्विरक्तो नृपादौ पदे तुच्छबुद्ध्या ॥ परित्यज्य



सर्वं यदाप्नोति तत्त्वं परं ब्रह्म नित्यं तदेवाहमास्मि  
 ॥ १ ॥ दयालुं गुरुं ब्रह्मनिष्ठं प्रज्ञातं समाराध्य  
 मत्या विचार्य स्वरूपाम् ॥ यदाप्नोति तत्त्वं निदि-  
 ध्यास्य विद्वान्परं ब्रह्म० ॥ २ ॥ यदानन्दरूपं प्रकाश-  
 स्वरूपं निरस्तप्रपञ्चं परिच्छेदशून्यम् ॥ अहं ब्रह्मवृ-  
 त्यैकगम्यं तुरीयं परं ब्रह्म० ॥ ३ ॥ यदज्ञानतो भाति  
 विश्वं समस्तं विनष्टं च सद्यो यदान्मप्रबोधे ॥ मनो-  
 वागतीतं विशुद्धं विमुक्तं परं ब्रह्म० ॥ ४ ॥ निषेधे  
 कृते नेति नेतीति वाक्यैः समाधिस्थितानां यदा  
 भाति पूर्णम् ॥ अवस्थात्रयातीतमेकं तुरीयं परं ब्रह्म०  
 ॥ ५ ॥ यदानन्दलेशैः समानन्दि विश्वं यदा भाति सत्त्वे  
 तदा भाति सर्वम् ॥ यदालोचने रूपमन्यत्समस्तं परं  
 ब्रह्म० ॥ ६ ॥ अनन्तं विश्वं सर्वयोनिं निरोहं शिवं  
 संगहीनं यदोकारगम्यम् ॥ निराकारमत्युज्ज्वलं  
 मृत्युहीनं परं ब्रह्म० ॥ ७ ॥ यदानन्दसिंधौ निमग्नः  
 पुमान्स्यादविद्याविलासः समस्तप्रपञ्चः ॥ यदा न  
 स्फुरत्यद्भुतं यन्निमित्तं परं ब्रह्म० ॥ ८ ॥ स्वरूपा-  
 नुसंधानरूपां स्मृतिं यः पठेदादराद्भक्तिभावोऽनुपपद्यते ॥  
 शृणोतीह वा नित्यमुद्युक्तचित्तो भवेद्विष्णुरत्रैव  
 वेदप्रमाणात् ॥ ९ ॥ विज्ञाननां व परिगृह्य कश्चि-  
 त्तरेद्यदज्ञानमयं भवान्धिम् ॥ ज्ञानासिना यो हि

विच्छिद्य तृष्णां विष्णोः पदं याति स एव  
धन्यः ॥ १० ॥

इति श्रीमच्छंकराचार्यविरचितं विज्ञाननौका संपूर्णम् ॥ १० ॥

## ११ द्वादशचरिकास्तोत्रम् ।

श्रीगणेशायनमः ॥ मूढ जहीहि धनागमतृष्णां  
कुरु सद्वृद्धिं मनसि वितृष्णाम् ॥ यत्नभसे निज  
कर्मोपात्तं वित्तं तेन विनोदय वित्तम् ॥ १ ॥  
अर्थमनर्थं भावय नित्यं नास्ति ततः सुखलेशः  
सन्त्यम् ॥ पुत्रादपि धनभाजां भीतिः सर्वत्रैषा  
विहिता नीतिः ॥ २ ॥ का ते कांता कस्ते पुत्रः  
संसारोऽयमतीव विचित्रः ॥ कस्य त्वं कः कुत-  
आयातस्तत्त्वं चिंतय यदिदं भ्रातः ॥ ३ ॥ मा गुरु  
जनधनयौवनगर्वं हरति निमेषात्कालः सर्वम् ॥  
मायामयमिदमखिलं हित्वा ब्रह्मपदं त्वं प्रविश  
विदित्वा ॥ ४ ॥ कामं क्रोधं मोहं लोभं त्यक्त्वा-  
ऽऽत्मानं भावय कोऽहम् ॥ आत्मज्ञानविहीना मूढा-  
स्ते पच्यन्ते नरकनिमूढाः ॥ ५ ॥ सुरमंदिरतरुमूल



निवासः शय्याभूतलमजिनं वासः ॥ सर्वपरिग्रह  
 भोगत्यागः कस्य सुखं न करोति विरागः ॥ ६ ॥  
 शत्रौ मित्रे पुत्रे बंधौ मा कुरु यत्नं विग्रहसंधौ ॥  
 भव समचित्तः सर्वत्र त्वं वाञ्छस्यचिराद्यदि विष्णु-  
 त्वम् ॥ ७ ॥ त्वयि मयि चान्यत्रैको विष्णुर्न्यर्थं  
 कुप्यसि सर्वसहिष्णुः ॥ सर्वस्मिन्नपि पश्यात्मानं  
 सर्वत्रोत्सृज भेदाज्ञानम् ॥ ८ ॥ प्राणायामं प्रत्या-  
 हारं नित्यानित्यविवेकविचारम् ॥ जाप्यसमेतसमा-  
 धिविधानं कुर्वध्वानं महदवधानम् ॥ ९ ॥ नलिनी-  
 दलगतसलिलं तरलं तद्वज्जीवितमतिशयचपलम् ॥  
 विद्धि व्याध्यभिमानग्रस्तं लोकंशोकहतं च समस्तम्  
 ॥ १० ॥ का तेऽष्टादशदेशे चिंता वातुल तव किं नास्ति  
 नियन्ता ॥ यस्त्वां हस्ते सुदृढनिबद्धं बोधयति  
 प्रभवादिविरुद्धम् ॥ ११ ॥ गुरुचरणंबुजनिर्भर-  
 भक्तः संसारादचिराद्भव मुक्तः ॥ सेंद्रियमानस-  
 नियमादेवं द्रक्ष्यसि निजहृदयस्थं देवम् ॥ १२ ॥ द्वा-  
 दशपंजरिकामय एषः शिष्याणां कथितो ह्युपदेशः ।  
 येषां चित्ते नैव विवेकस्ते पच्यन्ते नरकमनेकम् ॥ १३ ॥  
 इति श्रीमच्छंकराचार्यविरचितं द्वादशपंजरिकास्तोत्रम् ॥ ११ ॥

# १२ चर्पटपञ्जरिकास्तोत्रम् ।

श्रीगणेशायनमः ॥ दिनमपि रजनी सोयं  
 प्रातः शिशिरवसंतौ पुमरायातः ॥ कालः क्रीडति  
 गच्छत्यायुस्तदपि न मुंचत्याशावायुः ॥ १ ॥ भज  
 गोविंदं भज गोविंदं भज गोविंदं मूढमते ॥ प्राप्ते  
 सन्निहिते मरणे नहि नहि रक्षतिडुकृञ्करणे ॥  
 ( ध्रुवपदं ) अग्ने वह्निः पृष्ठे भानू रात्रौ चुबुकस-  
 मर्पितजनुः करतलभिन्ना तरुतलवासस्तदपि न  
 मुंचत्याशापाशः ॥ भज गो० ॥ २ ॥ यावद्वित्तोपा-  
 र्जनसक्तस्तावन्निजपरिवारो रक्तः ॥ पश्चाद्धावति  
 जर्जरदेहे वार्ता पृच्छति कोऽपि न गेहे ॥ भज  
 गोविंदं भ० ॥ ३ ॥ जटिलो मुंडी लुंचितकेशः  
 काषायंबरकृबहुतवेषः ॥ पश्यन्नपि च न पश्यति  
 मूढ उदर निमित्तं बहुकृतवेषः ॥ भज गोविंदं ॥ ४ ॥  
 भगवद्गीता किंचिदधीता गंगाजललवकणिका  
 पीता ॥ सकृदपि यस्य मुरारिसमर्चा तस्य यमः  
 किं कुरुते चर्चाम् ॥ भज गोविंदं भज० ॥ ५ ॥ अंगं  
 गलितं पलितं मुंडं दशनविहीनं जातं तुंडम् ॥ वृद्धो  
 याति गृहीत्वा दंडं तदपि न मुंचत्याशापिंडम् ॥  
 भज गोविंदं भ० ॥ ६ ॥ बालस्तावत्क्रीडासक्त-



स्तरुणस्तावत्तरुणीरक्तः ॥ शृद्धस्तावच्चिंतामणः  
 परे ब्रह्मणि कोऽपि न लग्नः ॥ भज गोविंदं  
 ॥ ७ ॥ पुनरपि जननं पुनरपि मरणं पुनरपि  
 जननीजठरे शयनम् ॥ इह संसारे खलुदुस्तारे  
 कृपयाऽपारे पाहि सुरारे ॥ भज गोविंदं भज०  
 ॥ ८ ॥ पुनरपि रजनी पुनरपि दिवसः पुनरपि  
 पक्षः पुनरपि मासः ॥ पुनरप्ययनं पुनरपि वर्षं  
 तदपि न मुच्यन्त्याशामर्षम् ॥ भज गोविंदं भज०  
 ॥ ९ ॥ वयसि गते कः काम विकारः शुष्के नीरे कः  
 कासारः नष्टे द्रव्ये कः परिवारो ज्ञाते तत्त्वे कः  
 संसारः ॥ भज गोविंदं भज० ॥ १० ॥ नारी  
 स्तमभरनाभिनिवेशं मिथ्या मायामोहावेशं ॥ एत-  
 न्मांसवसादिविकारं मनसि विचारय वारंवारम् ॥  
 भज गोविंदं भज० ॥ ११ ॥ कस्त्वं कोऽहं कुत  
 आयातः का मे जननी का मे तातः ॥ इति परि-  
 भावय सर्वमसारं विश्वं त्यक्त्वा स्वप्नविचारम् ॥  
 भज गोविंदं भज० ॥ १२ ॥ गेयं गीतानामसहस्रं  
 ध्येयं श्रीपतिरूपमजस्रम् ॥ नेयं सज्जन संगे चित्तं  
 देयं दीनजनाय च वित्तम् ॥ भज गोविंदं ॥ १३ ॥  
 यावज्जीवो निवसति देहे कुशलं तावत्पृच्छति गेहे ॥  
 गतिवति वायौ देहापाये भार्या बिभ्यति तस्मिन्काये ॥

भज गोविंदं भज० ॥ १४ ॥ सुखतः क्रियते रामा-  
भोगः पश्चादंत शरीरे रोगः यद्यपि लोके सरणं  
शरणं तदपि न मुंचति पाहाचरणम् ॥ भज गोविंदं  
भज० ॥ १५ ॥ रथ्याचर्पटविरचितकंथः पुण्यापुण्य-  
विवर्जित प्रंथः नाहं न त्वं नायं लोकस्तदपि कि-  
मर्थं क्रियते शोकः ॥ भज गोविंदं भज० ॥ १६ ॥  
कुरुते गंगासागरगमनं व्रतपरिपालनमथवा दानम् ॥  
ज्ञामविहीने सर्वमनेन मुक्तिर्न भवति जन्मशतेन ॥  
भज गोविंदं भज० ॥ १७ ॥  
इति श्रीमच्छंकराचार्यविरचितं चर्पटपंजरिकास्तोत्रम् ॥ १२ ॥

## १३ हस्तामलकस्तोत्रम् ।

श्रीगणेशाय नमः ॥ कस्त्वं शिशोमस्य कुतोऽसि  
गता किं नामते त्वं कुत आगतोऽसि ॥ एतन्मयोक्तं  
वद चार्मक त्वं मत्प्रीतये प्रीतिविवर्धनोऽसि ॥ १ ॥  
हस्तामलक उवाच ॥ नाहं मनुष्यो न च देवयक्षौ  
न ब्राह्मणक्षत्रितवैश्यशूद्राः ॥ न ब्रह्मचारी न गृही  
वनस्थो भिक्षुर्न चाहं निजगोधरूपः ॥ २ ॥ निमित्त  
मनश्चक्षुरादिप्रवृत्तौ निरस्ताखिलोपोधिराकाशक-



लपः ॥ रविलोकचेष्टानिमित्तं तथा यः स  
 नित्योपलब्धिस्वरूपोऽहमात्मा ॥ ३ ॥ यमग्न्युष्णव-  
 न्नित्यबोधस्वरूपं मनश्चक्षुरादीन्यबोधात्मकानि ॥  
 प्रवर्तन्त आश्रित्य निष्कम्पमेकं स नित्योपलब्धिस्व-  
 रूपोऽहं ॥ ४ ॥ मुखाभासको दर्पणे दृश्यमानो मु-  
 खत्वात्पृथक्त्वेन नैवास्तु वस्तु ॥ चिदाभासको  
 धीषु जीवोऽपि तद्वत्स नित्योपलब्धिः ॥ ५ ॥  
 यथा दर्पणाभाव आभासहीना मुखं विद्यते  
 कल्पनाहीनमेकम् ॥ तथा धी वियोगं निराभासको  
 यः स नित्योप० ॥ ६ ॥ मनश्चक्षुरादेर्वियुक्तः स्वयं  
 यो मनश्चक्षुरादेर्मनश्चक्षुरादिः ॥ मनश्चक्षुरादेरगम्य-  
 स्वरूहः स नित्योपल० ॥ ७ ॥ य एको विभाति  
 स्वतः शुद्ध चेताः प्रकाशस्वरूपोऽपि नानेव धीषु ॥  
 शराबोदकस्था यथा भानुरेकः स नित्योपल० ॥ ७ ॥  
 यथाऽनेकचक्षुः प्रकाशो रविर्न क्रमेण प्रकाशिक-  
 रोति प्रकाशम् अनेकाधियो यस्तथैकः प्रबोधः  
 स नित्योपल० ॥ ८ ॥ विवस्वत्प्रभातं यथारूपमक्षं  
 प्रगृह्णाति नाभातमेवं विवस्वान् ॥ यदाभात आभा-  
 सयत्यक्षमेकः स नित्योपल० ॥ १० ॥ यथा सूर्य  
 एकोऽप्स्वनेकश्चलासु स्थिरास्वप्यनन्यद्विभाव्य-

स्वरूपा ॥ चलासु प्रभिन्नः सुधीष्वेक एव स  
 नित्योपलब्धिः ॥ ११ ॥ घनच्छन्नदृष्टिर्यन-  
 च्छन्नमर्कं यथा निष्प्रभं मन्यते चातिसूदः ॥ तथा  
 बद्धवद्भाति यो मूढदृष्टेः स नित्योपलब्धिस्वरूपो-  
 ऽहम् ॥ १२ ॥ समस्तेषु वस्तुष्वनुस्यूवमेकं समस्तानि  
 वस्तूनि यन्न स्पृशन्ति ॥ वियद्वत्सदा शुद्धमच्छस्व-  
 रूपं स निः ॥ १३ ॥ उपाधौ यथा भेदता सन्म-  
 णीनां तथा भेदताबुद्धिभेदेषु तेऽपि ॥ यथा चंद्रि-  
 काणां जले चंचलत्वं तथा चंचलत्वं तवापीह  
 विष्णो ॥ १४ ॥

इति श्रीमच्छंकराचार्यकृतं हस्तामलकसंवादस्तोत्रं संपूर्णम् ॥ १३ ॥

## १४ वाक्यवृत्तिः ।

श्रीगणेशाय नमः ॥ सर्गस्थितिप्रलयहेतुमर्चित्य-  
 शक्तिं विश्वेश्वरं विदितविश्वमनंतमूर्तिम् ॥ निमु-  
 क्तबंधनमपारसुखांबुराशिं श्रीवल्लभं विमलबोधघनं  
 नमामि ॥ १ ॥ यस्य प्रसादादहमेव विष्णुर्मयैव  
 सर्वं परिकल्पितं च ॥ इत्थं विजानामि सदात्मरूपं



तस्यांघ्रिपद्मं प्रणतोऽस्मि नित्यम् ॥ २ ॥ तापत्रया-  
 र्कसंतप्तः कश्चिदुद्विग्नमानसः ॥ शमादिसाधनैर्युक्तः  
 सद्गुरुं परिपृच्छति ॥ ३ ॥ अनायासेन येनात्मान्मु-  
 च्येयं भवबन्धनात् ॥ तन्मे संक्षिप्य भगवन्कैवल्यं  
 कृदया वद ॥ ४ ॥ साध्वी ते वचनव्यक्तिं प्रतिभाति  
 वदामि ते ॥ इदं तदिति विस्पष्टं सावधानमनः शृणु  
 ॥ ५ ॥ तत्त्वमस्यादिवाक्योत्थं यज्जीवरमात्मनोः ॥  
 तादात्म्यविषयं ज्ञानं तदिदं मुक्तिसाधनम् ॥ ६ ॥  
 को जीवः कः परश्चात्मा तादात्म्यं वा कथं  
 तयोः ॥ तत्त्वमस्यादिवाक्यं वा कथं तत्प्रति-  
 पादयेत् ॥ ७ ॥ अत्र ब्रूमः समाधानं कोऽन्यो जीव-  
 स्त्वमेव हि ॥ यस्त्वं पृच्छसि मां कोऽहं ब्रह्मैवासि  
 न संशयः ॥ ८ ॥ पादार्थमेव जानामि नाद्यपि भग-  
 वन् स्फुटम् ॥ अहं ब्रह्मेति वाक्यार्थं प्रतिपद्ये कथं  
 वद ॥ ९ ॥ सत्माह भवानत्र विज्ञानं नैव विद्यते ॥  
 हेतुः पदार्थबोधो हि वाक्यार्थावगतेरिह ॥ १० ॥  
 अंतःकरणतद्भृतिसाक्षी चैतन्यविग्रहः ॥ आनन्द-  
 रूपः सत्यः सन् किं नात्मानं प्रपद्यसे ॥ ११ ॥  
 सत्यानन्दस्वरूपं धीसाक्षिणं बोधविग्रहम् ॥ चिंत-  
 याऽऽत्मतया नित्यं त्यक्त्वा देहादिगां धियम् ॥ १२ ॥  
 रूपादिमान्यतः पिंडस्ततो नात्मा घृतादिवत् ॥

वियदादिमहाभूतविकारत्वाच्च कुम्भवत् ॥ १३ ॥  
 अनात्मा यदि पिण्डोऽमुक्तहेतुबलान्मतः ॥  
 करामलकवत्साक्षादात्मानं प्रतिपादय ॥ १४ ॥  
 घटद्रष्टा घटाद्भिन्नः सर्वथा न घटो यथा ॥ देह-  
 द्रष्टा तथा देहो नाहमित्यवधारय ॥ १५ ॥ एवमि-  
 द्रियदृङ् नाहमिन्द्रियाणीति निश्चिनु ॥ मनो बुद्धि-  
 स्तथा प्राणो नाहमित्यवधारय ॥ १६ ॥ संघातोऽपि  
 तथा नाहमितिदृश्यविलक्षणम् ॥ द्रष्टारमनुमा-  
 नेन निपुणं संप्रधारय ॥ १७ ॥ देहेंद्रियादयो भावा  
 हानदिव्यावृत्तिक्षमाः ॥ यस्य सन्निधिमात्रेण सोऽ-  
 हमित्यवधारय ॥ १८ ॥ अनापन्नविकारः सन्नयस्कां-  
 तवदेव यः ॥ बुद्ध्यादींश्चालयेत्प्रत्यक् सोऽहमित्य-  
 वधारय ॥ १९ ॥ अजडात्नवदामांति यत्सान्निध्या-  
 ज्जडा अपि ॥ देहेंद्रियमनः प्राणाः सोऽहमित्यव-  
 धारय ॥ २० ॥ आगमन्मे मनोऽन्यत्र साप्रतं च  
 स्थिरी कृतम् ॥ एवं यो वेत्ति धीवृत्तिं सोहमित्यव-  
 धारय ॥ २१ ॥ स्वप्नजागरिते सुप्तिं भावाभावौ धियां-  
 तथा ॥ यो वेत्त्यविक्रियः साक्षात्सोऽहमित्यवधारय  
 ॥ २२ ॥ घटावभाषको दीपो घटादन्यो यथेष्यते ॥  
 देहावमासको देही तथाऽहं बोधविग्रहः ॥ २३ ॥  
 पुत्रवित्तादयो भावा यस्य शेषतया प्रियाः ॥



द्रष्टा सर्वप्रितमः सोऽहमित्यवधारय ॥ २४ ॥  
 परप्रेमास्पदया मानमूचमहं सदा ॥ मूया-  
 समिति यो द्रष्टा सोऽहमित्यवधारय ॥ २५ ॥  
 यः साक्षिलक्षणो बोधस्त्वंपदार्थः स उच्यते ॥  
 साक्षित्वमपि बोद्धृत्वमाविकारितयाऽऽत्मनः ॥ २६ ॥  
 देहौद्रियमनःप्राणाहंकृतिभ्यो विलक्षणः ॥ प्रो-  
 जिज्ञताशेषषड्भाव विकारस्त्वंपदामिधः ॥ २७ ॥  
 त्वमर्थमेवं निश्चित्य तदर्थं चिंतयैत्पुनः ॥ अतद्व्या-  
 वृत्तिरूपेण साक्षाद्विधिमुखेन च ॥ २८ ॥ निरस्ता-  
 शेषसंसारदोषोऽस्थूलादिलक्षणः ॥ अदृश्यत्वादि-  
 गुणकः पराकृततमोमलः ॥ २९ ॥ निरस्तातिशया-  
 नन्दः सत्यप्रज्ञानविग्रहः ॥ सत्तास्वलक्षणः पूर्णः  
 परमात्मेति गीयते ॥ ३० ॥ सर्वज्ञत्वं परेशत्वं तथा  
 संपूर्णशक्तिता ॥ वेदैः समर्थ्यते यस्य तद्ब्रह्मेत्यव-  
 धारय ॥ ३१ ॥ यज्ज्ञानात्सर्वविज्ञानं श्रुतिषु प्रति-  
 पादितम् ॥ मृदाद्यनेकदृष्टान्तैस्तद्ब्रह्मेत्यवधारय ॥ ३२ ॥  
 यदानंत्यं प्रतिज्ञाय श्रुतिस्तत्सिद्ध्ये जगौ ॥ तत्का-  
 र्यत्वं प्रपंचस्य तद्ब्रह्मेत्यवधारय ॥ ३३ ॥ विजिज्ञा-  
 स्यतया यच्च वेदांतेषु मुमुक्षुभिः ॥ समर्थ्यतेऽतिय-  
 त्नेन तद्ब्रह्मेत्यवधारय ॥ ३४ ॥ जीवात्मना प्रवेशश्च  
 नियंतृत्वं च तान् प्रति ॥ अयते यस्य वेदेषु तद्ब्रह्मे-

त्यवधारय ॥ ३५ ॥ कर्मणां फलदातृत्वं यस्यैव श्रूयते  
 श्रुतौ । जीवानां हेतुकर्तृत्वं तद्ब्रह्मेत्यवधारय  
 ॥ ३६ ॥ तत्त्वंपदार्थौ निर्णीतौ वाक्यार्थश्चिन्त्यते-  
 ऽधुना ॥ तादात्म्यमत्र वाक्यार्थस्तयोरेव पदार्थयोः  
 ॥ ३७ ॥ संसर्गो वा विशिष्टो वा वाक्यार्थो नात्र  
 संमतः ॥ अखण्डैकरसत्वेन वाक्यार्थो विदुषां मतः  
 ॥ ३८ ॥ प्रत्यग्बोधो य आभाति सोऽद्वयानन्दलक्षणः ।  
 अद्वयानन्दरूपश्च प्रत्यग्बोधैकलक्षणः ॥ ३९ ॥  
 इत्थमन्योन्यतादात्म्यप्रतिपत्तिर्यदा भवेत् ॥ अब्र-  
 ह्मत्वं त्वमर्थस्य व्यावर्तेत तदैव हि ॥ ४० ॥ तदर्थ-  
 स्व च पारोक्ष्यं यद्यैवं किं ततः शृणु ॥ पूर्णानन्दै-  
 करूपेण प्रत्यग्बोधोऽवतिष्ठते ॥ ४१ ॥ तत्त्वमस्यादि-  
 वाक्यं च तादात्म्यप्रतिपादने ॥ लक्ष्यौ तत्त्वंपदार्थौ  
 द्वावुपादाय प्रवर्तते ॥ ४२ ॥ हित्वा द्वौ शबलौ  
 वाच्यौ वाक्यं वाक्यार्थबोधने ॥ यथा प्रवर्ततेऽस्मा  
 मिस्तथा व्याख्यातमादरात् ॥ ४३ ॥ आलम्बनतय  
 भाति योऽस्मत्प्रत्ययशब्दयोः ॥ अंतःकरणसंभिन्न-  
 बोधः स त्वंपदाभिधः ॥ ४४ ॥ मायोपाधिर्जगद्योनिः  
 सर्वज्ञत्वादिलक्षणः ॥ पारोक्ष्यशबलः सत्याद्यात्मक-  
 स्तत्पदाभिधः ॥ ४५ ॥ प्रत्यक्परोक्षतैकस्य सद्विती-  
 यत्वपूर्णता ॥ विरुध्यते यतस्तस्मात्तत्त्वमसि संप्रवर्तते



॥ ४६ ॥ मानान्तरविरोधे तु मुख्यार्थस्य परिग्रहे ॥  
मुख्यार्थेनाविनाभूते प्रतीतिर्लक्षणोच्यते ॥ ४७ ॥  
तत्त्वमस्यादिवाक्येषु लक्षणा भागलक्षणा ॥  
सोऽहमित्यादिवाक्यस्थपदयोरिव नापरा ॥ ४८ ॥  
अहंब्रह्मेति वाक्यार्थबोधो यावददृढीभवेत् ॥  
शमादिसहितस्तावदभ्यसेच्छ्रवणादिकम् ॥ ४९ ॥  
श्रुत्याचार्यप्रसादेन दृढो बोधो यदा भवेत् ॥ निर-  
स्ताशेषसंसारनिदानः पुरुषस्तदा ॥ ५० ॥ विशीर्ण-  
कार्यकरणो भूतसूक्ष्मैरनावृतः ॥ विमुक्तकर्मनिगडः  
सद्य एव विमुच्यते ॥ ५१ ॥ प्रारब्धकर्मवेगेन जीव-  
न्मुक्तो यदा भवेत् ॥ किञ्चित्कालमनारब्धकर्मबन्ध-  
स्य संचयै ॥ ५२ ॥ निरस्तातिशयानन्दं वैष्णवं  
परमं पदम् पुनरावृत्तिरहितं कैवल्यं प्रतिपद्यते ॥ ५३ ॥

इति श्रीमत्प० श्रीमच्छं० वाक्यवृत्तिः समाप्ता ॥ १४ ॥

## १५ परापूजा ।

श्रीगणेशाय नमः ॥ पूर्णस्यावाहनं कुत्र सर्वाधारस्य  
चासनम् ॥ स्वच्छस्य पादनर्घ्यं च शुद्धस्याचमनं  
कुतः ॥ १ ॥ निर्मलस्य कुतः स्नानं वस्त्रं विश्वोदरस्य

च ॥ निरालंबस्योपवीतं पुष्पं निर्वासनस्य च ॥ २ ॥  
 निर्लेपस्य कुतो गंधो रम्यस्याभरणं कुतः ॥ नित्य-  
 तृप्तस्य नैवेद्यस्तांबूलं च कुतो विभोः ॥ ३ ॥ प्रद-  
 क्षिणा ह्यनंतस्य ह्यद्वयस्य कुतो नतिः ॥ वेदवाक्यै-  
 रवेद्यस्य कुतः स्तत्रं विधीयते ॥ ४ ॥ स्वयंप्रकाश-  
 मानस्य कुतो नीराजनं विभोः अंतर्बहिश्च पूर्णस्य  
 कथमुद्रासनं भवेत् ॥ ५ ॥ एवमेव परापूजा सर्वा-  
 वस्थासु सर्वदा ॥ एकबुद्ध्या तु देवेश विधेया  
 ब्रह्मविस्मयैः ॥ ६ ॥

इति परापूजा समाप्ता ॥ १५ ॥

## १६ शयनस्तोत्रम् ।

श्रीगणेशाय नमः ॥ ॥ आस्तीर्य सर्वत इदं परमा-  
 त्मरूपं प्रावार्य सर्वत इदं परमात्मरूपम् ॥ शेते  
 सुखेन निजलाभविनिवृत्तात्मा श्रीदेशिकेन्द्रकरुणा-  
 लयदृष्टिदृष्टः ॥ १ ॥ संपूर्णवैदिकविधानसुतोषि-  
 तेशो गार्हस्थ्यभोगविधिदोषविवेकभूमिः ॥ त्यक्ते-  
 षणो विगतमानमदमि शेते श्रीदे० ॥ २ ॥ माया-



मयस्त्वमखिलेषु सदात्मकत्वं निर्णीय वेदवचाद्गुरु-  
 वाक्यतोऽपि त्यक्तक्रियोऽहिरिव दिष्टभुगेव शेते  
 श्रीदे० ॥ ३ ॥ धृत्वा वपुर्गुरुवरस्य निधाय पूर्णं  
 बोधं हृदि क्व नु गतं निजकर्म पूर्वम् ॥ गच्छत्वनेन  
 किमिति स्वसुखेन शेते श्रीदे० ॥ ४ ॥ स्वप्नो  
 गुरुर्निजसुखोन्नतिबोधहेतुरीशोऽपि भाति निज-  
 रूपतयैव नित्यम् ॥ नेहेति वेदवचनानि निषिध्य  
 शेते श्रीदे० ॥ ५ ॥ संगान्ध्रयः परिसृशन् जनता-  
 विरुद्धं कर्माचरन् विततजंगलकोणकेषु ॥ शून्या-  
 लये कलशकारगृहेऽपि शेते श्रीदे० ॥ ६ ॥ त्रैलोक्य-  
 राज्यमथवा कमलासनस्य विष्णोः शिवस्य वि-  
 भवं च तृणाय मत्वा ॥ कौपीनमप्यधिकमित्यहह  
 प्रशेते श्रीदे० ॥ ७ ॥ आत्मानुसंधिगलिताखिल-  
 वासनो यो विस्मृत्य विश्वमखिलं सशरीरमेतत् ॥  
 खादन् हसन् भ्रमणमाकलपंश्च शेते श्रीदे० ॥ ८ ॥  
 बाहूपधानविनिषण्णशिराः शिलायां मञ्चे तटे  
 द्युसरितो रविचन्द्रदीपे ॥ आलिङ्गितस्वधिषणा-  
 वनितस्तु शेते श्रीदे० ॥ ९ ॥ चिन्मुद्रयाऽल्पकरसू-  
 चितचित्तवृत्तिः स्थित्या स्वया प्रकटयन्नधिकारि-  
 वर्गे ॥ बार्ही स्थितिं बहुलपुण्यचयेन शेते श्रीदे०  
 ॥ १० ॥ द्रोणाचले स्वकृतपुण्यमयेन केन भार्यो-

दयेन गुरुणा निजबोधाने ॥ संदत्तचिन्मयसुखा-  
वचनीयनिद्रा कृष्णो मुनिः स्वपिति देशिकदृष्टिदृष्टः  
॥ ११ ॥ इदं हि जनुषः फलं जननमृत्युविच्छेदकृत्  
स्वकीयसुखचिद्धने यदिह लब्धविश्रांतिता ॥  
ततोऽपि च महत्फलं यदधिकारिवर्गे निजां दधा-  
स्यतुलसंविदं तत इदं गुरोराश्रयः ॥ १२ ॥

इति श्रीमत्कृष्णानन्दसरस्वतीविरचितं शयनस्तोत्रम् ॥ १६ ॥

## १७ भ्रष्टाष्टकम् ।

श्रीगणेशाय नमः ॥ विश्वं सत्यं मनुते तनुते  
कर्माणि लोकसंसिद्धयै ॥ वाचा मिथ्या जगदिति  
जल्पति नो वेत्ति यो महाभ्रष्टः ॥ १ ॥ ब्रह्मैवेदं  
जल्पति दोषादोषोत्तमाधमान्पश्यन् ॥ नग्नो भूत्वा  
विचरस्यवधूतत्वं प्रदर्शय भ्रष्टः ॥ २ ॥ कृत्याकृत्यम-  
शेषं त्यक्तुमशक्तं श्रुतेरगोचरताम् ॥ आत्मनि  
जल्पन् हास्यास्पदतामित्येष मानवो भ्रष्टः ॥ ३ ॥  
पाशाष्टकसंकष्टश्लिष्टतनुर्भृष्टभोजनप्रीतः ॥ शिष्टो-  
ऽहं मन्वानः काष्ठमहोदुष्टमानवो भ्रष्टः ॥ ४ ॥ आत्मैवेदं



जल्पल्लोकोक्तीरसहमानमेधावी ॥ स्तुतिवाक्यानि  
 श्रोतुं धावंस्तुष्टो न किं भवेद्भ्रष्टः ॥ ५ ॥ यस्मिन्  
 स्वस्य च निष्ठा तद्धर्मिष्ठा न शिष्टगणनायाम् ॥  
 कुर्वन्कर्म हतोऽयं यद्यपि शिष्टो न किं भवेद्भ्रष्टः ॥  
 ॥ ६ ॥ कर्तृत्वं भोक्तृत्वं मन्वानः स्वात्मनि प्रभौ  
 शंभौ ॥ रोदिति हा किं कृतमिति किं वा भोक्त-  
 व्यमित्यसौ भ्रष्टः ॥ ७ ॥ चिन्मात्रं स्वात्मा नन्देहं  
 मन्वान राजते यमतः ॥ सर्वात्मानबुधद्वाब्रह्मऽपि  
 स्यादहो किल भ्रष्टः ॥ ८ ॥ भ्रष्टाष्टकमेतद्यत्प्रविचा-  
 र्यताह मानवो धन्यः ॥ मान्यः स्याल्लोकेषु भ्रष्टत्वं  
 वेत्ति निजचारित्रात् ॥ ९ ॥

इति श्रीमत्कृष्णानन्दसरस्वतीविरचितं भ्रष्टाष्टकं संपूर्णम् ॥ १७ ॥

## १८ शिष्टस्तोत्रम् ।

श्रीगणेशाय नमः ॥ भज विश्रान्तिं त्यज रे  
 भ्रान्तिं निश्चिनु शैवं निजरूपम् ॥ हेयादेयातीतं  
 सच्चित्सुखरूपस्त्वं भव शिष्टः ॥ १ ॥ दृश्यमशेषं  
 त्वत्तो भिन्नं मा भैषीः किल भूमानम् ॥ विद्ध्या-  
 त्मानं वेदनरूपं वेदशिरस्थं भव शिष्टः ॥ २ ॥ तृण-

वत् त्यज धनवनितापुत्रान् लोकं शोकं भैदभवम् ॥  
 इदमहमिस्थं कलनां हित्वा पूर्णानंदो भव शिष्टः ॥ ३ ॥  
 कृत्याकृत्ये त्यज रे दूरे विधिगोचरतां मागास्त्वम् ॥  
 मानागोचररूपं ज्ञात्वा किं त्वं कर्त्ता भव शिष्टः ॥ ४ ॥  
 लोकविलक्षणचरितो भूया लोकातीतं पद-  
 मिच्छन् ॥ पावय सकलां पृथिवीमेनामात्मारामो  
 भव शिष्टः ॥ ५ ॥ निंदास्तोत्रे मानामानौ समदृ-  
 ष्टेस्ते किं कुरुताम् ॥ कुरुतां लोकः कामं स्वेष्टं ' का  
 ते हानिर्भव शिष्टः ॥ ६ ॥ शैवः शाक्तो गणपति-  
 भक्तो वैष्णवसौराविति नाना ॥ अज्ञात्वाऽयं जातो  
 लोके स त्वं शंभुर्भव शिष्टः ॥ ७ ॥ जलबुब्बुदवज्जग-  
 दिदमखिलं पश्यन्नात्मनि तिष्ठ त्वम् ॥ को वा मोहः  
 शोकः को वा द्वैतदृशस्तव भव शिष्टः ॥ ८ ॥ अज-  
 पामंत्रं देशिकवचनान्नुद्ध्वा देवं स्वात्मानम् ।  
 ज्ञात्वा सहजावस्थायां वस भावातीतो भव शिष्टः  
 ॥ ९ ॥ शिष्टस्तोत्रं ब्रह्मिष्ठानां तृष्टिकरं स्यादिति-  
 कलये ॥ उक्तावस्था सर्वेषां स्याद्गुरुकृपया किल  
 बुद्धमताम् ॥ १० ॥

इति श्रीकृष्णानंदसरस्वतीवि० शिष्टास्तोत्रं संपूर्णम् ॥ १८ ॥



## १९ प्रश्नोत्तरमालिका ।

श्रीगणेशाय नमः ॥ किं साध्यं मनुजानां बुद्धेः  
 शुद्धत्वमेव बहुयत्नैः किं त्याज्यं खलसंगो देहाहं-  
 कारममते च ॥१॥ किं तीर्थं वेदशिरः किं दैयं पात्र  
 आत्मसंबोधः ॥ किं भोग्यं सहजसुखं किं वाऽभोग्यं  
 परेच्छया लब्धम् ॥ २ ॥ किं कष्टं यत्सत्यं किं वा  
 सहजं परं ब्रह्म ॥ कर्तव्यं किं सर्वैरात्माऽकर्तेति  
 बुद्धिरेव सदा ॥ ३ ॥ आदातुं संत्यक्तुं किमशक्यं  
 ब्रह्म निजरूपम् ॥ किं वा दुःखमबोधः किं सुखमा-  
 त्मावबोधतः शान्ति ॥ ४ ॥ विषमं विषं तु किं वा  
 यत्किञ्चित्कस्यचिच्च या चिन्ता ॥ परमामृतं तु किं वा  
 श्रीगुरुवाक्यं कृपानिबिडम् ॥५॥ को गुरुरधिपंतव्यो  
 देशिकशिष्यत्वबाधबोधयिता ॥ अध्येतव्यं किं खलु  
 यावद्देदार्थदर्शकः प्रणवः ॥६॥ कोऽनध्यायोऽध्ययने  
 यावत्सद्गुरुमलब्धवांस्तावत् ॥ कः प्रणवार्थस्तूष्णीं  
 किं ध्येयं ध्येयमात्रसंयागः ॥७॥ कः शूरो दृढमा-  
 त्रान्मायाभेत्ता स्वायंप्रकाशज्ञः ॥ किं चिन्त्यं मनुजै-  
 रिह चिन्ताबीजं विचित्रजगत इति ॥८॥ किं पेशलं  
 हि लोके विद्वच्चरितं विरुद्धशास्त्रमपि ॥ सद्भक्त्या  
 किं कार्यं सज्जनपदरजसि भूयसः स्नानम् ॥ ९ ॥

आवाल्यात्किं कार्यं निरहंकारेण साधुपदसेवा ॥  
 भाग्योदयस्तु को वा गुरुवचनादद्वितीयपदलाभः  
 ॥ १० ॥ मुक्तैः किं कर्तव्यं प्रारब्धाधीनसद-  
 सताभोगः ॥ पुंसां किं सवस्वं सच्चित्सुखनामिका  
 गुरोर्मूर्तिः ॥ ११ ॥ का कामधेनुरनघा वेदे देवे तथा  
 गुरौ श्रद्धा ॥ को वैद्यो रोगहरो ब्रह्मष्टिः सदयहृदय  
 गुरुराजः ॥ १२ ॥ कः पुत्रः स्वोद्धर्ता ज्ञातस्वामैव  
 चिन्मयः पुरुषः ॥ कः सुखशायी लोके संसृतमिथ्या-  
 त्वपक्वमतितृप्तः ॥ १३ ॥ किं त्याज्यं साधुकृते च  
 रिते कुत्सितमतिस्तु साधुजनैः कः शत्रुर्दुःखकरो  
 गुरुवचने संशयो महाशत्रुः ॥ १४ ॥ कः शोभते  
 नितांतं निःस्पृहताशालिनिजबोधः ॥ किं याच्यं  
 सद्गुरुषु स्वोद्धारः सर्वदैन्यपरिहारः ॥ १५ ॥ को  
 वा मान्यः सिद्धो बालोऽपि ब्रह्मभावमतिमान्यः ॥  
 का वा दरिद्रसीमा मूढप्रियसिद्धयहंकृतिः प्रोक्ता  
 ॥ १६ ॥ किं सोढव्यं विदुषा खलवचनं विषविनि-  
 र्मितं कठिनम् ॥ स्थेयं कथं खलेषु स्वीयां निष्ठां  
 दृढं समाच्छाद्य ॥ १७ ॥

इति श्रीकृष्णानन्दसरस्वती वि० प्रश्नोत्तरमालिका संपूर्णा ॥



## २० प्रश्नोत्तरमालिका ।

श्रीगणेशाय नमः ॥ कः खलु नालंक्रियते  
दृष्टादृष्टार्थसाधनपटीयान् ॥ अनया कंटस्थितया  
प्रश्नोत्तररत्नमालिकया ॥ १ ॥ भगवन्किमुपादेयं गुरु-  
वचनं हेयमपि च किमकार्यम् ॥ को गुरुरधिगत-  
तत्त्वः सत्त्वहितायोद्यतः सततम् ॥ २ ॥ त्वरतिं  
किं कर्तव्यं सुधिया संसारसंततिच्छेदः ॥ किं  
मोक्षतरोर्बीजं सम्यग्ज्ञानं क्रियासहितम् ॥ ३ ॥  
कः पथ्यतरो घर्मः कः शुधिरिह यस्य मानसं  
शुद्धम् ॥ कः पंडितो विवेकी किं विषयवधोरणा  
गुरुषु ॥ ४ ॥ किं संसारे सारं बहुशो विचिंत्यमा-  
नमिदमेव ॥ मनुजेषु दृष्टतत्त्वं स्वपरहितायोद्यतं  
जन्म ॥ ५ ॥ मदिरेव जनमोहकः कः स्नेहः के च  
दस्यवो विषयाः ॥ का भववल्लो तृष्णा को वैरी  
यस्त्वनुद्योगः ॥ ६ ॥ कस्माद्भयमिह मरणादंधादपि  
को विशिष्यते रोगी ॥ कः शूरो यो ललनालोच-  
नबाणैर्न च व्यथितः ॥ ७ ॥ पातुं कर्णजलभिः  
किममृतमिव युज्यते सङ्गुपदेशः ॥ किं गुरुताया  
मूलं यदेतदप्रार्थनं नाम ॥ ८ ॥ किं गहनं स्त्रीचरितं  
कश्चतुरो यो न खंडितस्तेन ॥ किं दारिद्र्यमतोषः

किं लाघवं परधनादिपरयाच्ञा ॥ ६ ॥ किं जीवि-  
 तमनवद्यं किं जाड्यं पाटवेऽप्यनभ्यासः ॥ को  
 जागर्ति विवेकी का निद्रा मूढ़ता जंतोः ॥ १० ॥  
 नलिनीदलगतजलवत्तरलं किं यौवनं धनं चायुः ॥  
 के शशधरकरनिकरानुकारिणः सज्जना एव ॥ ११ ॥  
 को नरकः परवशता किं सौख्यं सर्वसंगविरंतिर्या ॥  
 किं साध्यं मृतहितं किमु प्रियं प्राणिनामसवः ॥  
 ॥ १२ ॥ किं दानमनाकाक्षं किं मित्रं यन्निवर्तयति  
 पापात् ॥ १३ ॥ कोऽलंकारः शीलं किं वाचां  
 मंडनं सत्त्वं ॥ किमनर्थफलं मानः सुसंगतिः का  
 सुखावहा मैत्री ॥ १४ ॥ सर्वव्यसनविनाशे को  
 दत्तः सर्वथा परित्यागी ॥ कोऽधो योऽकार्यरतः  
 को बधिरो यः शृणोति न हितानि ॥ १५ ॥ को  
 मूको यः काले प्रियाणि वक्तुं न जानाति ॥ किं  
 मरणं मूर्खत्वं किमनर्घ्यं दत्तमवसरे यच्च ॥ १६ ॥  
 आमरणार्त्तिकं शल्यां प्रच्छन्नं यत्कृत्यां पापम् ॥ कुत्र  
 विधेयो यत्नो विद्याभ्यासे सदौषधे दाने ॥ १७ ॥  
 अवधीरणा क्व कार्या खलपरयोषित्परधनेषु ॥  
 काऽअहर्निशमनुचिंत्या संसारासारता न तु प्रमदा  
 ॥ १८ ॥ का प्रेयसी विधेया करुणा दीनेषु सज्जने  
 मैत्री ॥ कठगतेरप्यसुभिः कस्यात्मा न वश्यमुप-



याति ॥ १६ ॥ मूर्खस्य विषादवतो गर्ववतोऽपि  
 च कृतघ्नस्य ॥ कः पूज्यः सद्वृत्तः कमधममाचक्षते  
 चलितवृत्तम् ॥ २० ॥ केन जितं जगदेत्सत्यति-  
 तिच्चावता पुंसाः ॥ कुत्र विधेयो वासः सज्जन-  
 निकटेऽथवा काश्याम् ॥ २१ ॥ कस्मै नमस्किया  
 स्याद्देवानामपि दयाप्रधानस्य ॥ कस्मादुद्वेजितव्यं  
 संसारारण्यतः सुधिया ॥ २२ ॥ कस्य वशे प्राणिगणः  
 सत्यप्रियभाषिणो विनीतस्य ॥ कः स्थातव्यं  
 न्याय्ये पथि दृष्टार्थलाभाय ॥ २३ ॥ विद्युद्विल-  
 सितचपलं किं दुर्जनसंगतिर्युवतयश्च ॥ कुलशील-  
 निष्प्रकंपाः के कलिकालेऽपि सत्पुरुषाः ॥ २४ ॥  
 किं शोच्यं कार्पण्यं सति विभवे किं प्रशस्य-  
 मौदार्यम् ॥ तनुतरविभवस्य प्रभविष्णोर्वा किंच  
 यत्सहिष्णुत्वम् ॥ २५ ॥ चिंतामणिरवि दुर्लभमिह  
 किं कथयामि चतुमद्रम् ॥ किं तद्वदेति भूयो वि-  
 धूततमसो विशेषेण ॥ २६ ॥ दानं प्रियवाक्यसहितं  
 ज्ञानमगर्वं क्षमान्वितं शौर्यम् ॥ वित्तं त्यागसमेतं  
 दुर्लभमेतच्चातुर्भद्रम् ॥ २७ ॥ इति कण्ठगता विमला  
 प्रश्नोत्तर रत्नमालिका येषाम् ॥ तेऽमुक्ताभरणा अपि  
 विभांति विद्वत्समाजेषु ॥ २८ ॥  
 इति श्रीमत्प० श्रीमच्छंकराचार्य विरचितायां प्रश्नोत्तरमालिका ॥

## २१ परमेश्वरस्तुतिसारः ।

श्रीगणेशाय नमः ॥ त्वमेकः शुद्धोऽसि त्वयि-  
 निगमबाह्यामलमयं प्रपञ्चं पश्यन्ति भ्रमपरवशाः  
 पापनिरताः बहिस्तेभ्यः कृत्वा स्वपदशरणं  
 मानय विभो गजेन्द्रे दृष्टं ते शरणद वदान्यं स्वप-  
 ददम् ॥ १ ॥ न सृष्टेस्ते हानिर्यदि हि कृपयातो-  
 ऽवसि च मां त्वयाऽनेके गुप्ता व्यसनमिति तेऽस्ति  
 श्रुतिपथे ॥ अतो मासुद्धतुं घटय मयि दृष्टिं सुविमलां  
 नि रिक्तां मे याच्यां स्वजनरतकतुं भव हरे ॥ २ ॥  
 कदाऽहं भोः स्वामिन्नियतमन सा त्वां हृदि भजन्न  
 भद्रे संसारे ह्यनवरतदुःखेऽतिविरसः ॥ लभेयं तां  
 शान्तिं परममुनिभिर्या ह्यधिगता दयां कृत्वा मे त्वं  
 वितर शान्तिं भवहर ॥ ३ ॥ विधाता चेब्दि-  
 श्वं सृजति सृजतां मे शुभकृतिं विधुश्चेत्पाता माऽ-  
 वतु जनिमृतेदुःखजलधेः ॥ हरः संहर्ता संहर्तु मम  
 शोकं सजनकं यथाऽहं मुक्तः स्यां किमपि तु तथा  
 ते विदधताम् ॥ ४ ॥ अहं ब्रह्मानन्दस्त्वमपि च  
 तदाख्यः सुविदितस्ततोऽहं भिन्नो नो कथमपि  
 भवत्तः श्रुतिदृशा ॥ तथा चेदानीं त्वं त्वयि मम  
 विभेदस्थ जन्मनी स्वमायां संसार्य प्रभव मम भेदं



निरसितुम् ॥ ५ ॥ कदाऽहं हे स्वामिन् जनिमृति-  
 मयं दुःखनिबिडं भवं हित्वा सत्येऽनवरतसुखे  
 स्वात्मवपुषि ॥ रमे तस्मिन्नित्यं निखिलमुनयो  
 ब्रह्मरसिका रमन्ते यस्मिंस्ते कृतसकलकृत्या  
 यतिवराः ॥ ६ ॥ पठन्त्येके शास्त्रं निगममपरे तत्प-  
 रतया यजन्त्यन्ये त्वां वै ददति च पदार्थोस्तव  
 हितान् ॥ अहं तु स्वामिंस्ते शरणमगमं संसृतिभ-  
 याद्यथा ते प्रीतिः स्याद्धितकर तथा त्वं कुरु विभो  
 ॥ ७ ॥ अहं ज्योतिर्नित्यो गगनमिव तृप्तः सुखमयः  
 श्रुतिः सिद्धोऽद्धैतः कथमपि न भिन्नोऽस्मि विधुतः ॥  
 इति ज्ञाते तत्त्वे भवति च परः संसृतिलयादत्तस्त-  
 त्वज्ञानं मयि विघटयेस्त्वं हि कृपया ॥ ८ ॥  
 अनादौ संसारे जनिमृतिमये दुःखितमना मुमुक्षुः  
 सन्कश्चिद्भजति हि गुरुं ज्ञानपरमम् ॥ ततो ज्ञात्वा  
 यं वै तुदति न पुनः क्लेशनिवहैर्भजेऽहंतं देवं भवति  
 च परो यस्य भजनात् ॥ ९ ॥ विवेको वैराग्यं न  
 च शमदमाद्याः षडपरे मुमुक्षा मे नास्ति प्रभवति  
 कथं ज्ञानमलम् ॥ अतः संसागन्धेस्तरणसरणिं  
 मामुदिशन् स्वबुद्धिं श्रौतीं मे वितर भगवंस्त्वं  
 हि कृपया ॥ १० ॥ कदाऽहं भो स्वामिन्निगममति-  
 वेद्यं शिवमयं चिदानन्दं नित्यं श्रुतिहृतपरिच्छेद-

निवहम् ॥ त्वमर्थाभिन्नं त्वामभिरम इहात्मन्यवि-  
 रतं मनीषामेवं मे सफल्य वदान्य स्वकृपया ॥ ११ ॥  
 यदर्थं सर्वं वै प्रियमसुधनादि प्रभवति स्वयं ना-  
 न्यार्थो हि प्रिय इति च वेदे प्रविदितम् ॥ स आत्मा  
 सर्वेषां जनिमृतिमतां वेदगदितस्ततोऽहं तं वेद्यं  
 सततममलं यामि शरणम् ॥ १२ ॥ मया त्यक्तं  
 सर्वं कथमपि भवेत्स्वात्मनि मतिस्त्वदीया माया  
 मां प्रति तु विपरीतं कृतवती ॥ ततोऽहं किं  
 कुर्यां न हि मम मतिः कापि चरति दयां कृत्वा  
 नाथ स्वपदशरणं देहि शिवदम् ॥ १३ ॥ नगा दैत्याः  
 कीशा भवजलधिपारं हि गमितास्त्वया चान्ये  
 स्वामिन्किमिति समयेऽस्मिञ्छयितवान् ॥ न हेलां  
 त्वं कुर्यास्त्वयि निहितसर्वं मयि विभो न हि  
 त्वाऽहं हित्वा कमपि शरणं चान्यमगमम् ॥ १४ ॥  
 अनन्ताद्या विज्ञानगुणजलधेस्तेऽन्तमगमन्नतः पारं  
 यायात्तव गुणगणानां कथामयम् ॥ गृणन्यावद्धित्वा  
 जनिमृतिहरं याति परमां गतिं योगिप्राप्त्यामिति  
 मनसि बुद्धोऽहमनवम् ॥ १५ ॥

इति श्रीब्रह्मानन्दविरचितः परमेश्वरस्तुतिसारः संपूर्णम् ॥ २१ ॥



## २२ भगवच्छरणस्तोत्रम् ।

श्रीगणेशायनमः ॥ सच्चिदानंदरूपाय भक्तानुग्रः  
 हकारिणे ॥ मायानिर्मितविश्वाय महेशाय नमोनमः  
 ॥ १ ॥ रोगा हरन्ति सततं प्रवलाः शरीरं कामादयो  
 ऽप्यनुदिनं प्रदहन्ति चित्तम् ॥ मृत्युश्च नृत्यति सदा  
 कलयन्दिनानि तस्मात्त्वमद्य शरणं मम दीनबन्धो  
 ॥ २ ॥ देहो विनश्यति सदा परिणामशीलश्चित्तं च  
 खिद्यति सदा विषयानुरागि ॥ बुद्धिः सदा हिरमते  
 विषयेषु नातस्तस्मात्त्वमद्य शरणं मम दीनबन्धो ॥ ३ ॥  
 आयुर्विनश्यति यथाऽऽमघटस्थातोयं विद्युत्प्रभेव  
 चपला व्रत यौवनौश्रीः ॥ वृद्धा प्रधावति यथासृग-  
 राजपत्नी तस्मात्त्वमद्य शरणं मम दीनबन्धो ॥ ४ ॥  
 आयाद्वयस्यो मम भवत्यधिको विनीतेः कामादयो  
 हि बलिनो निवलाः शमाद्याः ॥ मृत्युर्यदा तुदति  
 मां बत किं वदेयं तस्मात् ॥ ५ ॥ तप्तं तपो नहि  
 कदाऽपि मयेह तन्वा वाण्या तथा नहि कदापि  
 तपश्च तप्तम् ॥ मिथ्याभिभाषणपरेण न मानसं हि  
 तस्मात् ॥ ६ ॥ स्तब्धं मनो मम सदा नहि याति  
 सौम्यं चक्षुश्च मे न तव पश्यति विश्वरूपम् ॥ वाचा  
 तथैव न वदेन्मम सौम्यवाणी तस्मात् ॥ ७ ॥

सत्त्वं न मेनसि याति रजस्तमोभ्यां विद्धे तदा  
 कथमहो शुभकर्मवार्ता ॥ साक्षात्परंपरतया सुख  
 साधनं तत्तस्मात्० ॥ ८ ॥ पूजा कृता नहि कदाऽपि  
 मया त्वदीया मंत्रं त्वदीयमपि मे न जपेद्रसज्ञा ॥  
 चित्तं न मे स्मरति ते चरणौ ह्यवाप्य तस्मात्०  
 ॥ ९ ॥ यज्ञो न मेऽस्ति हुतिदानदयादियुक्तो ज्ञानस्य  
 साधनगणो न विवेकमुख्यः ॥ ज्ञानं क साधनगणेन  
 विना क मोक्षस्तस्मात्० ॥ १० ॥ सत्संगतिर्हि वि-  
 दिता तव भक्तिदेतुः साप्यद्य नास्ति बत पंडितमा-  
 निनो मे ॥ तामंतरेण न हि सा क च बोधवार्ता  
 तस्मात्० ॥ ११ ॥ दृष्टिर्न भूतविषया समताभिधा-  
 ना वैषम्यमेव तदियं विषयीकरोति ॥ शान्तिः कुतो  
 मम भवेत्समता न चेत्स्यात्तस्मात्० ॥ १२ ॥ मैत्री  
 समेषु न च मेऽस्ति कदाऽपि नाथ दीने तथा न  
 करुणा मुदिता च पुण्ये ॥ पापेऽनुपेक्षणवतो मम  
 मुत्कथं स्यात् तस्मात्० ॥ १३ ॥ नेत्रादिकं मम बहि-  
 र्विषयेषु सक्तं नान्तमुखं भवति तामविहाय  
 तस्य ॥ कान्तमुखत्वमपहाय सुखस्य वार्ता  
 तस्मात्० ॥ १४ ॥ त्यक्तं गृहाद्यपि मया भवताप-  
 शांत्यै नासीदसौ हृतहृदो मम मायया ते ॥ सा  
 चाधुना किमु विधास्यति नेति जान तस्मात्० ॥ १५ ॥



प्राप्ता धनं गृहकुटुंबगजाश्वदारा राज्यं यदैहि समर्थे-  
 द्रपुरश्च नाथ ॥ सर्वं विनश्वरमिदं न फलाय कस्मै  
 तस्मात् ० ॥ १६ ॥ प्राणान्निरुद्धं च विधना न कृतो  
 हि योगो योगं विनाऽस्ति मनसः स्थिरता कुतो मे ॥  
 तां वै विना मम न चेतसि शान्तिवातो तस्मात् ०  
 ॥ १७ ॥ ज्ञानं यथा मम भवेत्कृपया गुरुणा सेवां  
 तथा न विधिनाऽकरवं हि तेषाम् ॥ सेवापि साध-  
 नातया विदितऽस्ति चित्तेस्तस्मात् ० ॥ १८ ॥ तीर्था-  
 दिसेवनमहो विधिना हि नाथ नाकारि येन  
 मनसो मम शोधनं स्यात् ॥ शुद्धिं विना न मनसो-  
 वगमापवर्गौ तस्मात् ० ॥ १९ ॥ वेदान्तशीलनमपि  
 प्रमितिं करोति ब्रह्मात्मनः प्रतिमिसाधनसंयुतस्य ॥  
 नैवाऽस्ति साधनलवो मयि नाथ तस्यास्तस्मात् ०  
 ॥ २० ॥ गोविंद शंकर हरे गिरिजेश मेश शंभो जना-  
 र्दन गिरीश मुकुन्द साम्ब ॥ नान्या गतिर्मम कथंचन  
 वां विहाय तस्मात्प्रभू मम गतिः कृपया विधेया  
 ॥ २१ ॥ एतत्स्तवं भगवदाश्रवणाभिधानं ये मान-  
 वाः प्रतिदिमं प्रणताः पठन्ति ॥ ते मानवा भवरतिं  
 परिभूय शान्तिं गच्छन्ति किं च परमात्मनि  
 भक्तिमद्धा ॥ २२ ॥

इति श्रीब्रह्मानंदविरचितं भगवच्छरणस्तोत्रं संपूर्णम् ॥ २२ ॥

## २३ निगमसारस्तोत्रम् ।

श्रीगणेशाय नमः ॥ शब्दं स्पर्शं च रूपं रसमथ  
 सकलं गन्धमप्यंग येन त्वं जानीषे स शंभुस्त्रिपुरसुख-  
 लवान् पश्यति स्वप्रदीप्त्या ॥ एकोऽप्यानंत्यमागा-  
 न्निजपरममहामाययोद्धोत्थया यः स्वातंत्र्यान्नो जहाति  
 स्वकपरशिवतां स त्वमेवर्तुगीतः ॥१॥ अन्नं प्राणो  
 मनो धीरहमिति च वपुः पंचकानुप्रविष्टः साक्षी  
 सच्चित्सुखाब्धिः सकलनरनरीधीगुहासु प्रदीपः ॥  
 स्वाराज्यं यस्य लाभादिति वदति सदा याजुषी  
 श्रौतवाणी सोऽहं ब्रह्मास्म्यखण्डो गुरुवचनवला-  
 त्स्वप्रथमात्ररूपः ॥ २ ॥ सत्तासामान्यरूपा गलि-  
 तनिजपरा देवता या पराख्या सृष्ट्वाऽऽकाशादिभूता-  
 न्यनु निजवपुषा तत्र जुम्भामवाप ॥ व्यामिश्री-  
 कृत्य तानि स्त्रियमथ पुरुषं बुद्ध्यते रामगीता सैव  
 त्वं कार्यहेतू कलय भवसखे सर्वबोधैकभूमिः ॥३॥  
 योऽश्नीते परिकल्पितान्स्वकरणैरर्थान् बहिः पूरुषो  
 विश्वाख्यः स्वपने मनोजनियमान् भुंक्ते स तेजो-  
 मयः ॥ तत्सर्वं विनिपीय सुप्तिसमये प्राज्ञोऽभवत्त-  
 त्रयं मायां तद्वशमाह चांगिरसगीर्भूयोऽयमात्मा  
 वृहत् ॥४॥ स्वाभाविकीभिर्निजशक्तिभिर्या क्रीडां



विधत्ते शिवयुक्त्तमन्ताम् ॥ सृष्टिं विधायापि गता-  
 न्यरूपा सानुत्तराहं परिमीयपादा ॥ ५ ॥ भज शिवं  
 सहजं सततं त्यज प्रदरदुःखमयं सकलं जगत् ॥  
 कलनया रहितो भव सन्मते किमु तथा ततयासि  
 च निष्कलः ॥ ६ ॥ निष्कलब्रह्मविद्याया माहा-  
 त्म्यं को नु वेत्त्यहो ॥ कृष्णानन्दस्तु तद्रूपो वेत्ति  
 श्रीगुरुपादुकाः ॥ ७ ॥ निगमागमसारसंग्रहं कलये  
 द्यो गुरुपादभक्तिमान् ॥ लभते स तु निर्वृतिं परां  
 कलनाशून्यपदे स्वसंविदि ॥ ८ ॥

इति श्रीकृष्णानन्दसरस्वतीवि० निगमसारसंग्रहस्तोत्रम् ॥ २३ ॥

## २४ तत्त्वसिस्तोत्रम् ।

श्रीगणेशाय नमः ॥ नमः कल्पितमेवेदं जग-  
 जीवेशकल्पनम् ॥ तदेकं संपरित्यज्य निर्वा-  
 णमनुभूयताम् ॥ १ ॥ सति सर्वस्मिन्सर्वज्ञत्वं सत्य-  
 ल्पे वा स्वल्पज्ञत्वम् । सर्वाल्लस्याभावे कस्माज्जीवेशौ  
 वा तत्त्वमसि ॥ २ ॥ सत्यां व्यष्टौ जीवोपाधिः सति  
 सर्वस्मिन्नाशोपाधिः ॥ व्यष्टिसमष्टयोर्ज्ञानं कस्माज्जी-  
 वेशौ वा तत्त्वमसि ॥ ३ ॥ सत्यज्ञाने जीवत्वोक्ति-  
 र्मायास्त्वत्त्वोक्तिः ॥ मायाविद्यावाधे कस्मा-

ज्जावेशौ वा तत्त्वमसि ॥ ४ ॥ सति वा कार्ये  
 कारणतोक्तिः कारणसत्त्वे कार्यत्वोक्तिः ॥ कार्याकार-  
 णभावे कस्माज्जीवेशौ वा तत्त्वमसि ॥ ५ ॥ सति  
 भोक्तव्ये भोक्ताऽयं स्यादातव्ये वा दाता सः स्यात् ॥  
 भोग्यो विध्यो भावे कस्माज्जीवेशौ वा तत्त्वमसि  
 ॥ ६ ॥ सत्त्वज्ञाने गुरुणा बाध्यं सति वा द्वैते  
 शिष्यैर्भाव्यम् ॥ अद्वैतात्मनि गुरुशिष्यौ को त्यज  
 रे भेदं तत्त्वमसि ॥ ७ ॥ सत्यद्वैते प्राप्तौ यत्नः सति  
 वा द्वैते बाधे यत्नः ॥ द्वैताद्वैते ते संकल्पसंयज रे  
 शेषं तत्त्वमसि ॥ ८ ॥ साक्षित्वं यदि दृश्यं सत्यं  
 दृश्यासत्त्वे साक्षी त्वं कः ॥ उभयाभावे दर्शनमपि  
 किं तूष्णीं भव रे तत्त्वमसि ॥ ९ ॥ प्रज्ञानामलवि-  
 ग्रहनिजसुखजृम्भणमेतन्नेतरथा ॥ तस्मान्नैवादेयं हेयं  
 किं तूष्णीं भव रे तत्त्वमसि ॥ १० ॥ ब्रह्मैवाहं ब्रह्मैव  
 त्वं ब्रह्मैवैकं नान्यत्किञ्चित् ॥ निश्चित्यैतत्त्वं निजसम  
 सुखभुक्तूष्णीं भव रे तत्त्वमसि ॥ ११ ॥ एतस्तोत्रं  
 प्रपठता विचार्य गुरुवाक्यतः ॥ प्राप्यते ब्रह्मपदवीं  
 सत्यं सत्यं न संशयः ॥ १२ ॥

इति श्रीमत्सं० कृष्णानंदसरस्वती० तत्त्वमसिस्तोत्रं संपूर्णम् ॥ २४ ॥



# २५ शिवानन्दलहरी ।



श्रीगणेशाय नमः ॥ पुरे पौरान्पश्यन्नरयुवतिना-  
 माकृतिमयान् सुवेशान्स्वर्णलिङ्करणकलिताञ्चित्रस-  
 दृशान् । स्वयं साक्षी द्रष्टेत्यपि च कलयंस्तैः सह  
 रमन् मुनिर्नव्यामोहं भजति गुरुदीक्षाक्षततमाः ॥१॥  
 वने वृक्षान्पश्यन्दलफलभरान्नम्रसुशिखान् घन-  
 छायाछन्नान्वहुलकलकूजदिद्वजगणान् । भजन्यस्त्रे-  
 रात्राववनितलतल्पैकशयनो मुनिर्न० ॥ २ ॥ कदा-  
 चिन्प्रासादे कचिदपि तु सौधे च धवले कदा  
 काले शैले कचिदपि च कूले च सरिताम् । कुटीरे  
 दांतानां मुनिजनवराणामपि वसन् मुनिर्न० ॥ ३ ॥  
 कचिद्दालैः सार्धं करतलजतालैश्च हसितैः कचिद्  
 तारुण्याङ्कितचतुरनार्या सह रमन् । कचिद्दृढैश्चिंता  
 कचिदपि तदन्यैश्च विलपन्मुनिर्न० ॥४॥ कदाचिद्वि-  
 द्भिर्विविधसुपुरानन्दरसिकैः कदाचित्काव्यालकृत-

रसरसालैः कविवरैः । वदन्वादांस्तकैरनुमितिपरै-  
 स्तार्किकवरैर्मुनिर्न० ॥ ५ ॥ कदा ध्यानाभ्यासैः  
 कचिदपि सपर्यां विकसितैः सुगन्धैः सत्पुष्पैः कचि-  
 दपि दलैरेव विमलैः । प्रकुर्वन्देवस्य प्रमुदितमनाः  
 संस्तुतिपरो मुनिर्न० ॥ ६ ॥ शिवायाः शंभोर्वा  
 कचिदपि च विष्णोरपि कदा गणाध्यक्षस्यपि प्रक-  
 टतपनस्यापि च कदा ॥ पठन्वै नामालिं नयनर-  
 चितानन्दसलिलखो मुनिर्न० ॥ ७ ॥ कदा गंगाम्भोभिः  
 कचिदपि च कूपोत्थितजलैः क्वचित्कारसारोत्थैः  
 क्वचिदपि सदुष्णैश्च शिशिरैः । भजन्स्नानैर्भूत्या  
 क्वचिदपि च कर्पूरनिभया मुनिर्न० ॥ ८ ॥ कदाचि-  
 ज्जागृत्यां विषयकरणैः संव्यवहरन् कदाचित्स्वप्न-  
 स्थानपिच विषयानेव च भजन् । कदाचित्सौषुप्तं  
 सुखमनुभवन्नेव सततं मुनिर्न० ॥ ९ ॥ कदाप्याशा  
 चासाः क्वचिदपि च दिव्याम्बरधरः क्वचित्पञ्चास्यो-  
 त्थां त्वचमपि दधानः कटितटे । मनस्वी निःशङ्कः  
 स्वजनहृदयानन्दजनको मुनिर्न० ॥ १० ॥ कदाचित्स-  
 त्वस्थः क्वचिदपि रजोवृत्तियुवतस्तमोवृत्तिः क्वापि  
 त्रितयरहितः क्वापि च पुनः । कदाचित्संसारि श्रुति-  
 पथविहारी क्वचिदपि मुनिर्न० ॥ ११ ॥ कदाचिन्मौ-  
 नस्थः क्वचिदपि च व्याख्याननिरतः कदाचित्स



नन्दं हसति रमसत्यक्तवचसा । कदाचिल्लोकानां  
 व्यवहृतिसमालोकनपरो मुनिर्न० ॥ १२ ॥ कदाचि-  
 च्छक्तीनां विकचमुखपद्मेषु कवलान् क्षिपन्तासां  
 कापि स्वयमपि च गृह्णन् स्वमुखतः । महाद्वैतं रूपं  
 निजपरविहीनं प्रकटयन् मुनिर्न० ॥ १३ ॥ क्वचि-  
 च्छ्वैवैः सार्धं क्वचिदपि च शाक्तैः सह वसन् । कदा  
 विष्णोर्भक्तैः क्वचिदपि च सौरैः सह वसन् । कदा  
 गाणापत्यैर्गतसकलथेदोऽद्वयतया मुनिर्न० ॥ १४ ॥  
 निराकारं क्वापि क्वचदपि च साकारममलं  
 निजं शैवं रूपं विविधगुणभेदेन बहुधा । कदाऽऽश्चर्यं  
 पश्यन्किमिदमिति हृष्यन्नपि कदा मुनिर्न० ॥ १५ ॥  
 कदाद्वैतं पश्यन्नखिलमपि सत्यं शिवमयं महावा-  
 क्यार्थानामवगतसमभ्यासवशतः । गतद्वैताभावः  
 शिव शिव शिवेत्येव विलपन् मुनिर्न० ॥ १६ ॥  
 इमां मुक्तावस्थां परमशिवसंस्थां गुरुकृपासुधापा-  
 गांवाप्यां सहजसुखवाण्यामनुदिनम् । मुहुर्मज्जान्  
 मज्जन् भजति सुकृती चेत्रवरस्तदा योगी त्यागी  
 कविरिति वदन्तीह कवयः ॥ १७ ॥ मौने मौनी गुणि-

नि गुणवान्पण्डिते पंडितश्च दीने दीनः सुखिनि  
सुखवान्मोगिनि प्राप्तमोगः । मूर्खे मूर्खो युवतिषु  
युवा वाग्मिनि प्रौढवाग्मी धन्यः कोऽपि त्रिभुवन-  
जयी योऽवधूतेऽवधूतः ॥ १८ ॥

इति श्रीमच्छंकराचार्यवि० शिवानन्दलहरी संपूर्णम् ॥ २५ ॥

## २६ गुरुतत्त्वविवेचनम् ।

श्रीगणेशाय नमः ॥ अंधेनांधीकृतं विश्वं सच-  
क्षुस्तु सचक्षुषम् ॥ दिदृक्षा चेद्भज त्वं तु देशिकेन्द्रं  
सचक्षुषम् ॥ १ ॥ अंधस्य गुरुरेकाक्षस्तस्य द्वयक्षो  
गुरुर्मतः ॥ द्वयक्षाणामपि सर्वेषांगुरुस्त्यक्षो न त-  
त्समः ॥ २ ॥ सहस्राक्षादयः सर्वे द्वयक्षा एव हि  
केवलम् ॥ कार्यद्वयेयदृशो यस्माज्यक्षशिष्यपदे स्थिताः  
॥ ३ ॥ त्र्यक्षस्तु भगवानादि-पुरुषः शंकरो भवः ॥  
सृष्ट्वा सर्वाणि भूतानि कायमध्ये यं संदिशन् ॥ ४ ॥  
उभयातीतममलं तृतीयाक्षस्य गोचरम् ॥ ददाति  
प्रार्थितस्तुष्टः श्रीगुरुः परमेश्वरः ॥ ५ ॥ स आदि-



माथो भगवाननादिर्ज्ञानांबुधिः स्वात्सरतिर्महात्मा ॥  
 श्रीदेशिकेन्द्रः करुणांबुराशिर्नानास्वरूपैश्चरतीह लोके  
 ॥६॥ क्वचिच्च किञ्चित्कुरुते मनस्वी क्वचिन्न किञ्चित्  
 कुरुते प्रमत्तः ॥ वालो यथा क्रीडति सर्वलोके तथैव  
 सक्रीडति पामरेषु ॥७॥ स लभ्यते केनचिदेव पुंसा  
 विज्ञायते केनचिदेव पुंसा ॥ प्रस्तूयते केनचिदेव पुंसा  
 शृणोति वा तं स नरः स धन्यः ॥ ८ ॥

इति श्रीकृष्णानन्दयतिवि० गुरुतत्त्वविवेचनं संपूर्णम् ॥ २६ ॥

## २७ चतुःश्लोकिभागवतम् ।

श्रीगणेशाय नमः श्री भगवानुवाच ॥ ज्ञानं  
 परमगुह्यं मे यद्विज्ञानसमन्वितम् ॥ सरहस्यं  
 तदंगं च गृहाण गदितं मया ॥ १ ॥ यावानहं  
 यथाभावो यद्रूपगुणकर्मकः ॥ तथैव तत्त्वविज्ञान-  
 मस्तु ते मदनुग्रहात् ॥ २ ॥ अहमेवासमेवाग्रे  
 नान्यद्यत्सदसत्परम् ॥ पश्चादहं यदेतश्च योऽवशि-  
 ष्येत सोऽस्म्यहम् ॥ ३ ॥ नृतेऽर्थं यत्प्रतीयेत न  
 प्रतीयेत चात्मनि ॥ तद्विद्यादात्मनो मायां यथा-

भासो यथा तमः ॥ ४ ॥ यथा महान्ति भूतानि  
 भूतेषूच्चावचेष्वनु ॥ प्रविष्टान्यप्रविष्टानि यथा तेषु  
 न तेष्वहम् ॥ ५ ॥ एतावदेव जिज्ञास्यं तत्त्वजिज्ञा-  
 सुनाऽऽत्मना ॥ अन्वयव्यतिरेकाभ्यां यत्स्यात्स-  
 र्वत्र सर्वदा ॥ ६ ॥ एतन्मतं समातिष्ठ परमेण  
 समाधिना ॥ भवान्कल्पविकल्पेषु न विमुह्यति  
 कर्हिचित् ॥ ७ ॥

इति श्रीमद्भागवतान्तर्गतं चतुःश्लोकिभागवतम् ॥ २७ ॥

## २८ सप्तश्लोकी गोता ।

श्रीगणेशाय नमः ॥ ओमित्येकाक्षरं ब्रह्म व्याह-  
 रन्मामनुस्मरन् ॥ यः प्रयाति त्यजन्देहं स याति  
 परमां गतिम् ॥ १ ॥ स्थाने हृषीकेश तव प्रकीर्त्या  
 जगत्प्रहृष्यत्यनुरज्यते च ॥ रक्षांसि भीतानि दिशो  
 द्रवन्ति सर्वे नमस्यन्ति च सिद्धसंघाः ॥ २ ॥ सर्वतः  
 पाणिपादं तत्सर्वतोऽक्षिशिरोमुखम् ॥ सर्वतः  
 श्रुतिमल्लोके सर्वमावृत्य तिष्ठति ॥ ३ ॥ कति  
 पुराणमनुशासितारमणोरणीयां समनुस्मरेद्यः ॥ सर्व



स्य धातारमचिन्त्यरूपमादित्यवर्णं तमसः परस्तात्  
 ॥ ४ ॥ ऊर्ध्वभूलमधःशाखमश्वत्थं प्राहुरव्ययम् ॥  
 छंदांसि यस्य पर्णानि यस्तं वेद स वेदवित् ॥ ५ ॥  
 सर्वस्य चाहं हृदि सन्निविष्टो मत्तः स्मृतिर्ज्ञानम-  
 पोहनं च ॥ वेदैश्च सर्वैरहमेव वेद्यो वेदान्तकृद्वेदवि-  
 देव चाहम् ॥ ६ ॥ मन्मना भव मद्भक्तो मद्याजी  
 मां नमस्कुरु ॥ मामेवैष्यसि युक्त्वैवमात्मानं  
 मत्परायणः ॥ ७ ॥

इति सप्तश्लोकी गीता संपूर्णम् ॥ २८ ॥

SRI JAGADGURU VISHWARAJ

JNANA SIMHASAN JNANAM

LIBRARY

Jangamwadi Math, Varanasi

4131



तावद्गर्जन्ति शास्त्राणि जम्बुका विपिने यथा

न गर्जति महाशक्तिरविद्वेदान्तकेसरी ॥ १ ॥

SRI JAGADGURU VISHWANATHAN  
JNANA SIMHASAN JNANAMANDIR  
LIBRARY

Jangamawadi Math, Varanasi

Acc. No. ....4131.....



## वैराग्य शतक भाषा ।

हरदयाल कृत यह महाराज भर्तृहरि कृत "वैराग्यशतक" का कवित्तों में सरल हिन्दी-पद्यात्मक अनुवाद है । इसकी कविता ऐसी सरस, हृदयग्राहिणी और भावपूर्ण है कि जिसके पढ़ते २ हृदय सुखमय वैराग्य से परिप्लुत हो जाता है । कीमत ।।।) आना ।

## नाडीज्ञानतरंगिणी अनुपान तरंगिणी

अति उत्तम भाषा टीका सहित अनुपान तरंगिणी में रस धातु बनाने की क्रिया और अनुपान देना और किन २ रोगों पर औषधों पर क्या २ अनुपान देना यह सब वर्णित है और "नाडीज्ञानतरंगिणी" में नाडी का बड़ा सूक्ष्म और विस्तृत विचार वर्णित है । इस विषय का आज तक कोई ऐसा ग्रन्थ नहीं छपा । कीमत १।)

पुस्तक मिलने का पता—

रघुनाथदास पुरुषोत्तमदास अग्रवाल,

चूना कंकड़, मथुरा ।

